
Васіль САКОЎСКІ 





З мінулага маёй сям”і, 


вёскі і мясцовасці 


Край Беластоцкі, мая родна старонка! 
Мой лёс непарыўны з лёсам тваім. 
Куды 6 ён мяне не загнаў, не закінуў, 


Заўсёды святыняй ты будзеш у сэрцы маім. 


Тут я нарадзіўся ў цяжкія годы, 

Калі мой народ у няволі стагнаў, 

Калі адбіралі апошні кусочак у нас хлеба, 

Калі таргавалі верай нашых бацькоў... 
Прайшлі, прагудзелі нам злыя часіны 


Не вернуцца , Ккезу” і ,, Северо-Западный край”! 


А ненавісныя тэрміны , буаю”, ,,скотина” 


Заменены тэрмінам -- ,,беларускі працоўны народ”. 


Тут кожны куточак мне блізкі, знаёмы, 
Бо ўсюды жыве дарагі мой народ, 
А ў раскіданых густа магілах 
Спяць вечным сном продкі мае. 
У родну зямельку ўраслі мы глыбока, 
Бо сотні гадоў урасталі ў яе. 
Шануйма ж яе, дарагія рабяты, 


Бо гэта святая святых на гэтай грэшнай зямлі! 


Што мне вядома пра мінуўшчыну ма- 
ёй сям'і, майго роду, маёй мясцовасці? 

Не так ужо і многа. А ітое, што вядо- 
ма, незаўсёды пацверджанае аўтарытэт- 
нымі дакументамі. Хутчэй за ўсё, гэта 
фрагментарныя весткі пачутыя мною на 
працягу некароткага ўжо майго жыцця. 

Мая родная вёска называецца Піліп- 
кі. Яе назва выводзіцца, думаю, ад ней- 
кага далёкага продка Піліпа ці Піліпаў. 
Яна невялікая і тыповая, традыцыйная, 
поўнасцю праваслаўная беларуская 
вёска. 

Раскінута яна ўздоўж пакручастай рэч- 
кі Локніцы, якая то прыбліжаецца да са- 
мых сялянскіх сядзіб, то зноў ад іх адда- 
ляецца. Мела яна то плыткія месцы, то 
глыбокія тоні, якіх мы, дзеці, моцна бая- 


ліся і здалёк абміналі. (Тоняй у 
нас называецца глыбокае месца.) 
Некаторыя тоні мелі нават свае 
назвы. Найбольш глыбокай ітым 
самым слаўнай была Маркова 
тоня. Назву сваю займела яна ад 
Марка, якога сядзіба была якраз 
насупраць яе. Марка, канешне, 
ужо даўным-даўно няма, але жы- 
вуць на гэтым месцы Яго сын 
Кузьма з двума сынамі і ўнукамі. 
Пахвальна, што ў гэтай паволь- 
на ўміраючай вёсцы іх сям'я, ба- 
дай, найбольш паўнакроўная, 
дынамічная, з трох пакаленняў. 
Гаспадарка ў іх таксама дагле- 
джана. 

Хаця рэчка наша невялікая, 
але наравістая. Часта набірала 
многа вады і магутна разлівала- 
ся. Тады лепей абмінай яе здалёк, бо з 
вялікай вадой жартаў мала. Хто не разу- 
меў гэтага, мог нават жыццём сваім пап- 
лаціцца. І былі такія выпадкі, асабіста я 
помню некалькіх тапельцаў. 

Калісьці вадзілася ў нашай рэчцы 
мноства рознай рыбы і ракаў. У цяжкія 
галодныя гады яны былі вялікай падт- 
рымкай многім сем'ям. Яны іх самі спа- 
жывалі і прадавалі ў горадзе, дзе ахвот- 
ных на нашу рыбу было таксама многа. 
Рыба з нашай рэчкі была вельмі смачная, 
бо вада ў ёй была чыстая, халодная, кры- 
нічная. Крыніц уздоўж ракі было многа. 
З іх безупынна сцякала ў рэчку вада. Але 
гэта ўжо толькі гісторыя, бо з цягам часу 
гэтыя крыніцы павысыхалі, вады ў рэч- 

(працяг на стар. 8) 





Ганна КАНДРАЦЮК 


Панарама Дуброўскай гміны 


Дуброва-Беластоцкая знаходзіцца ў 
75-ці кіламетрах ад Беластока. З наз- 
вай мястэчка сугучны таксама герб го- 
рада --- зялёны дуб на бел-чырвона-зя- 
лёным полі. Як апавяшчае легенда, у 
сярэдневякоўі расла тут магутная пуш- 
ча, а надрэчкай Бобрай (Бебжай) цяг- 
нуліся непраходныя дрыгва і балоты. 
Дуброўшчына з'яўлялася паўночнай 
мяжой Яцвягіі, якой сляды сустракаем 
у назвах вёсак і ўрочышчаў па ўсёй Бе- 
ласточчыне. На Дуброўшчыне, як ні- 
дзе, гэтыя назвы відавочныя: Ячна, Ра- 
гажайны, Сідра, Сідарка. У ХХІ ста- 
годдзі Дуброўчыну пачалі насяляць 
асаднікі з Гарадзеншчыны. Тады былі 
заснаваны такія мясціны як Новы 
Двор, Серацёўцы, Хільмоны, Дуброва. 
Асадніцтва ішло таксама з мяжуючага 
адзахаду Мазоўша. Па сённяшні дзень 
Дуброўшчына з'яўляецца зямлёй поль- 
ска-беларускага памежжа. Калі гава- 
рыць пра гміну, нельга не ўпамянуць 
Ружанастоцкі манастыр з барочным 


касцёлам. Заснаваў яго род Тышкеві- 
чаў у ХУІІ стагоддзі. Пабудова магут- 
нага комплексу фінансавалася найболь- 
шымі літоўскімі родамі. Цудоўная ікона 
Маці Божай прыцягвала многіх палом- 
нікаў. Пасля скасавання царкоўнай уніі 
манастыр належаў праваслаўным. У па- 
чатку ХХ ст. існавала тут школа для нас- 
таўнікаў прыцаркоўных школ. 

У міжваенны перыяд у манастыр 
прыйшлі каталіцкія салезіяне, якія вялі 
тут гімназію для моладзі з усёй Поль- 
шчы. Была гэта адзіная сярэдняя шко- 
ла на ўсёй Сакольшчыне. Сёння ў бу- 
дынках Ружанастоцкага манастыра зна- 
ходзіцца школьны комплекс сельскагас- 
падарчых школ і эканамічны ліцэй. 

Функцыянуе таксама каталіцкі кас- 
цёл, дарэчы, падняты папам Янам Паў- 
лам ІІ да рангу Меншай Базілікі Свя- 
тыні Ружанастоцкай. Культ Ружанас- 
тоцкай Божай Маці прыцягвае ўсе 
больш паломнікаў. Праваслаўная кап- 
ліца якраз у рамонце, а ў манастыры, 


дзе калісьці пражывалі праваслаўныя 
манашкі, знаходзіцца жаночы школь- 
ны інтэрнат. 

Апрача сакральных помнікаў на 
Дуброўшчыне сустракаем цікавыя вет- 
ракі. Добра захаваўся фламандскі бе- 
тонны (круглы) вятрак (1928 г). Шмат- 
лікія тут таксама помнікі прыроды. 
Частку гміны займае Бебжанскі нацы- 
янальны парк. 

У сённяшняй Дуброве многа новых 
будоўляў. Хопіць прайсціся некалькімі 
вуліцамі ў цэнтры горада, каб заўва- 
жыць пабудовы новых дамоў, часта ў 
амерыканскім стылі. 

-- Маем шчасце, -- гаворыць бур- 
містр горада Вацлаў Цвіліх, -- бо нашы 
жыхары інвестуюць якраз у Дуброве. 

Сапраўды, жыхары тут прадпры- 
мальныя. Ва ўсёй Дуброве процьма ма- 
газінаў, аптовых складаў, прадпрыем- 
стваў. 

--. На сённяшні дзень маем 575 гас- 
падарчых адзінак, -- кажа бурмістр. - 


Палова з іх займаецца гандлем. 

Найбольш вядомая фірма -- супол- 
ка ,Каліноўскі і Анімэкс”, якая ганд- 
люе з італьянцамі коньмі. Адной з са- 
мых прэстыжных мясцовых фірм з'яў- 
ляецца мясны камбінат братоў Шаста- 
віцкіх. Іх мясныя прадукты прадаюц- 
ца ў Саколцы, Аўгуставе, Сувалках, 
Ліпску. Добра трымаюцца таксама бы- 
лыя ПОМ і ГС. Яны ператрывалі не 
толькі цяжкія часы, але і, стаўшыся су- 
полкамі, пабольшылі колькасць пра- 
цаўнікоў. 

У Дуброве дзейнічаюць два банкі. 

-- Усе нашы прадпрыемствы пла- 
цяць падаткі, - адзначае галава гора- 
да В. Цвіліх. 

У горадзе і гміне вядуцца новыя ін- 
вестыцыі. Нядаўна закончылася пабудо- 
ва ачышчальні і каналізацыі. Раманту- 
юцца дарогі. У недалёкай будучыні пла- 
нуецца перабудова тэлефоннай сеткі. 

Нягледзячы на гаспадарчы зрух, У 
гміне шмат беспрацоўных. Сярод 13- 
тысячнага насельніцтва складваюць 
яны Іэ. Малодшыя масава ўцякаюць 
у большыя гарады або на , Захад”. 

(працяг на стар. 3) 


Кіеау зрогідаат па ўоттасўе розікотипіз- 
Бус2па, Кібга ггаагі агізіаў РоісзКа, ауіе се- 
спу маетгаўа тпіе и зрозбБ 52гсте9діпу: ўеў 
зргамтоўс і супігт. Ротіпиўе акзўоіорістпа 
ризіка агіліас2у, Кібггу ртгег 4аішвріе Іаіа Ма- 
сіі Кагаа сепе га озідеапіе КоІеўпусй 52с2еБ- 
/і у Кагіегге. Нопог, моіпоўс, ргама сгіоугіе- 
Ка - іо руб а8Іа пісй ўапабегіе іпіеіігепскісй 
заіопоу, -- піша Адам Міхнік. 

Сагеіа Иубогсга, пг 83 
я й ж 

Тое, што творыцца апошнім часам у па- 
літычным, эканамічным ікультурным жыц- 
ці Беларусі, выклікае, далікатна сказаўшы, 
недаўменне. Ну гляньце. Група рускіх адс- 
таўных афіцэраў ды іншых пракамуністыч- 
ных кар'ерыстаў, сабраўшыся вакол Лука- 
шэнкі, дабралася да ўлады ў Менску і яўна 
вядзе Беларусь у Маскоўскую залежнасць. 
...Нават у школах павыстаўлялі сталінска- 
бальшавіцкую сімволіку... Такога хамства, 
якое залівае сёння Беларусь, не дашукацца ў 
іншых краінах свету. 

Беларускі Дайджэст, н-р З (ЗША) 
ж ж ж 

Веггороіпі 2 Буіего РОК И'ігпа ргоіезіо- 
Уі рггесіўКо ргзекз2іаісепіи ісй Котбіпаіш 
У фіегіепіе. Ргзезіаіі рроіезіоугас, вау гарго- 
ропоуапо іт, Бу 2о0518аіі 9 Бт жіегіепім зіга2- 
пікаті. 

Ройіра, пг 14 


я д 8 


Два гады прэса лепіць з Лукашэнкі ге- 


Мы прачыталі 


роя, , обьедицнителя” славянскіх народаў. 
У самых моцных словах ужытых для ха- 
рактарыстыкі Лукашэнкі, заўсёды адчу- 
ваецца перабор, фальш. Бо ён не д'ябал, не 
монстр, і не культурны герой. Ён -- ма- 
рыянетка, закліканы адгучваць чужую па- 
літыку. Чужую як на персанальным, так 
і на дзяржаўным узроўні. 
Свабода, н-р 26 
хх ж ж 

Мітынг -- гэта акцыя, ініцыятарамі 
якой сталі палітыкі-банкруты. Тое, што 
прапануе Прэзідэнт Лукашэнка, прадык- 
тавана жыццём, гісторыяй Беларусі і Ра- 
сіі. Альтэрнатывы палітыцы прэзідэнта 
не існуе. Гэта разумеюць і арганізатары 
мітынгу. Адсюль і хамства, да якога яны 
вымушаны звярнуцца, як спосабу вядзення 
палітычнай барацьбы. Іншага ў іх няма. А 
народ разбярэцца. 85 працэнтаў выказала- 
ся за палітыку Прэзідэнта. Прэзідэнт 
толькі яе ажыццяўляе, -- заявіў намеснік 
кіраўніка Адміністрацыі Прэзідэнта пал- 

коўнік Уладзімір Замяталін. 
Голас Радзімы, н-р 14 

ях 

Роійука Еиказ2енкі зутраіугиаса г ]а- 
зтугтет і Котипіттет тоге бус ігарістпа «Іа 


Віаіотазі. 
Роійука, пг 15 


я а 


Конікі жемпеіггпе у Козўі тора муко- 
г2узіаё СпПіпу, Кідге ўиё обеспіе озігга зоріе 
гербу па Таўмап. баўбБу-- піе ааў Возе - иаа- 
іо іт 5іе 2аўас саід бубегіе, мурисйпіе угіеіКі 
Копліікі. Ттиапо піе 4озіг2егас роіегі тіійат- 
пеў Спінзкіеў КериЫікі Інасоуеў, -- піша, 
заклапочаны лёсам Саюза Сувярэнных 
Рэспублік, каментатар штомесячніка 

Сгазоріт, пг 4 
я я я 

И 1991 г. міааге ВіаіотизКіеро Етопіи Ма- 
гоадоу'его музіаріўў 2 і4ед иімотзепіа ухрді- 
пор бБайуско-сгаттпототзкіе. /акіаа4аіу, зе 
ме/4а 4о піеў Езіопіа, Ёоіжа, Гііма, ОКгаіпа. 
Гіа К2гесгурозроіігеў г2гес2 газпа піе ргзем'і- 
агіаў; тіеўзса. ВМЕпіе ўзиКаі Котакіду 2 ог- 
гапігас(аті агіаіаўдсуті У Роіссе. Гасгаі Ко- 
огаупоўас ІуІКо ўмоўа 4агіаіаіпоўс 2 Біаіогиз- 
Кіті огвапігас/аті Віаіозіосстугпу, а 52с2е- 
гбіпіе 2 ВіаіогизКіт Гўеапосгепіет Ретокга- 
Гусгпут шімоггопут ртгег орозусіопізібу ге- 
гутомо-котипізіустперго ВТУК. Міе ўезі мук- 
Іисгопе, зе рой мріужет іеў Коогаупасуі ВЕР 
розіапоугііо Копіупиоугас роііКе аузіанзо- 
уапіа 5іе ода роізкісй ўго4асуізк зоіаатпоў- 
сіоуусй і у мубогасй ао Ўеўти КР У 1991 г. 
уузіауію мТазпа Іізіе Капауааідбу, Кібггу ро 
меўўсім Чо раатепій тіеіі ррожаагіс саіко- 
Уісіе затоагіеіпа роійуке. Й гегийасіе ро- 


піеўіі Мезке, од4аўас па Віаіозхіосс2гугпіе роіе 
Котипізіот і ігу. Котііеіоугі ТурБогсгети Рга- 
мозіамтусй роа ріаз2гсгукіет Кібгеро зІапо- 
Уаіа Котипізіусгпа Спіа СЙггеўсіўайпзКо-бро- 
Іестпа, -- піша газета Антка Мацярэвіча 
бо5, пт 41 
Мы таксама перакананыя ў тым, што 
каліб у 1991 г. БДА атрымала месца ў Сей- 
ме РП, тады магло б весці самастойную 
палітыку і падпісваць дамовы не толькі з 
Пазьняком, але таксама з Гусейнам, Ка- 
дафі, Бушам, ці Мітаранам. Страх паду- 
маць, што магло б з гэтага атрымацца! 
я Хх ж 
И Роізхсе агіаіа окоіо 50 гогвапігожапусі 
гапедбу», Кібге гаітгиапіаўа ропаа іузіас ,, 20і- 
піеггу” а па ісй роіггеру ргасце КіКаагіе- 
зіві Фузіесу о5бБ. Стиру рггезіерстзе роугідга- 
пе 54 2 Іераіпіе 4жіаіа/дсуті /іттаті, ргге2 
Кібгусй Кзіевомоўё рггеспоага ріепідаге 2 
ртгтетуій, окироу, піеіеватеро папаіи аіко- 
ЛоІет, паткобЖаті, раріегозаті іір. Маўідзі 
54 па о9ді ўгапомапуті сбууаіеіаті. Ріепіа- 
аге іпуезшіа У Іегаіпусй ўіттасй, Кібгусй 
УМТаўсісіеІе с2езіо піе фіеага Кіт 54 ісп 5рді- 
пісу. Ргіесі ртгумдасду бапа Кззіаіса зіе У 
паўіерззусй згКотасй. Опі заті рокагиіа зіе 
У согаг адозіоўпіеўзгут іомаггузігіе Інгі зе 
ўуіага ройкі, Кийшту. И ргзезіерсге зітиКіи- 
гу апгагоуапі 54 музоко Куаіі/ікожсті ргасоу- 
пісу, /ітпапзіўхсі, музосу иггеапісу рапхімоу!і. 
Эда ўм2 БІКо роі Кгоки (о ргамагічеў таўіі. 
Шртозі, пг 15 





З мінулага 
тыдня 


Лідэр Беларускага народнага фронту 
Зянон Пазьняк звярнуўся да ўлад Вроц- 
лава з просьбай стварыць магчымасць 
адкрыцця ў гэтым горадзе беларускага 
інфармацыйнага цэнтра. Падобны ча- 
чэнскі цэнтр працуе ўжо ў Кракаве. Стар- 
шыня БНФ сустрэўся таксама з лідэрам 
Руху адбудовы Польшчы Янам Альшэў- 
скім. РАП падтрымаў дзеянні беларускай 
апазіцыі, супраць паходу расейскага ім- 
перыялізму”. 

Беластоцкая мітрапалітальная курыя 
апублікавала камюніке ў справе рашэн- 
ня Управы Рады Міністраў аб перадачы 
Супрасльскага манастыра Праваслаўнай 
царкве. І хаця каталіцкі бок не пакарыс- 
таўся правам апеляцыі, то сцвярджае, 
што крыўднае для католікаў рашэнне 
УРМ было прынята з парушэннем пра- 
ва. У рассейванні варожасці ў беластоц- 
кім асяроддзі аўтары заявы абвінавачва- 
юць праваслаўных шавіністаў і рускіх 
нацыяналістаў”, а Праваслаўную царкву 
папракаюць у ,парванні афіцыйнага эку- 
менічнага дыялогу з Каталіцкім касцёлам 
на нашай тэрыторыі”. 

УІ Еўрафорум, прысвечаны пытанням 
старых людзей, праходзіў у Беластоку 
пад лозунгам , Еўропа без межаў, ста- 
расць без абмежаванняў”. Спецыялісты 
з Іспаніі, Нямеччыны і Польшчы адзна- 
чылі, што старыя людзі павінны мець 
права на актыўнае жыццё таксама пасля 
пераходу на пенсію. 

Управа горада Беластока вырашыла 
перадаць Беластоцкаму ваяводу будын- 
кі Ваяводскага асяродка анімацыі куль- 
туры па вул. Кілінскага і Беларускага гра- 
мадска-культурнага таварыства па вул. 
Варшаўскай узамен за палац Любамірс- 
кіх у Дайлідах. Такім чынам згаданыя бу- 
дынкі стануць дзяржаўнай уласнасцю і іх 
карыстальнікі будуць разлічвацца нез га- 
радской касай, але з казной. Здзелка бу- 
дзе магчыма пасля ацэнкі маёмасці экс- 
пертамі. 





Славамір Кулік. 


Міхась Андрасюк. 


Неўзабаве ў ., Ніве” 


Ф? Дзе пайсці вучыцца далей --- васьмікласнікам раіць настаўнік 
4? З вершам бывае як з дзяўчынай --- да такога вываду дайшоў 


4? Чаго беларусы з Сакольшчыны зайздросцяць беларусам з Гайнаўшчыны. 


У красавіку была падпісана дамова з 
нямецкай фірмай Тееграч бтБН на мадэр- 
нізацыю акружной дарогі вакол Беласто- 
ка. Завяршэнне работ прадугледжана на 
1998 год, а фінансаваць іх, у рамках бу- 
довы аўтастрады Уіа Ваіііса, будзе Су- 
светны банк. 

Іконы -- так называецца выстава ў Ак- 
руговым музеі ў Беластоку. Экспазіцыю 
састаўляюць дзве часткі. У першай паказ- 
ваецца ўласная калекцыя з амаль 200 
ікон, якія музей пачаў збіраць у 1966 г. У 
другой экспануюцца іконы, рэквізаваныя 
мытнікамі ў кантрабандыстаў. Боль- 
шасць ікон патрабуе неадкладнай рэстаў- 
рацыі. 

9 мільёнаў новых зл. прэферэнцыйных 
крэдытаў на праэкалагічныя інвестыцыі 
(ачышчальні сцёкаў, водаправоды, газі- 
фікацыя, сучасныя звалкі) прапанаваў мі- 
ністр аховы асяроддзя Станіслаў Жалі- 
хоўскі гмінам Белавежа і Нараўка узамен 
за згоду на павелічэнне тэрыторыі Бела- 
вежскага нацыянальнага парку. Войты і 
старшыні гмінных рад не згадзіліся пад- 
пісаць тэкст пагаднення пакуль не атры- 
маюць згоды сваіх радных. Пасол Кшы- 
штоф Вольфрам такія паводзіны прад- 
стаўнікоў гмінных улад назваў , няўмен- 
нем палітычнага мышлення і прадбач- 
вання на ўзроўню гміны”. 

Беластоцкія паліцыя і пракуратура 
прымалі ўдзел у акцыі ліквідацыі гдань- 
скай шайкі, якая займалася крадзяжом і 
кантрабандай аўтамашын. Паліцыя мяр- 
куе, што зладзеі ўгналі за ўсходнюю мя- 
жу цераз пагранрераходы ў Кузніцы-Бе- 
ластоцкай і Полаўцах сама меней сто ма- 
шын, галоўным чынам , Мерседэсаў”. 
Весці расследаванне дапамагалі Інтэрпол 
і паліцыя з Беларусі, Латвіі, Літвы, Калі- 
нінграда і Масквы. У выніку блакады 
месцажыхарства злачынцаў паліцыя 
арыштавала 8 чалавек, у тым ліку двух 
былых супрацоўнікаў паліцыі і аднаго -- 
пракуратуры. 







Весткі 
з Беларусі. 


Прэзідэнцкае вета 

Прэзідэнт Аляксандр Лукашэнка не 
падпісаў прыняты Вярхоўным Саетам 
бюджэт на 1996 г. У прыватнасці прэзі- 
дэнт не згадзіўся з прынятым рашэннем 
аб вызваленні ад уплаты падатку на да- 
ходы вытворчасці харчовай прадукцыі, 
якая вырабляецца калгасамі і саўгасамі. 
Лукашэнка лічыць, што гэта прывядзе да 
беспадстаўнага зніжэння даходнай част- 
кі бюджэту. 

Трансгранічнае супрацоўніцтва 

У Гродне адбылося першае пасяджэн- 
не польска-беларускай каардынацыйнай 
камісіі па справах трансгранічнага суп- 
рацоўніцтва, якому старшынявалі мініс- 
тры знешнеэканамічных зносін Яцэк Бу- 
хач і Міхаіл Марыніч. Падчас сустрэчы 
эксперты абмяркоўвалі пытанні разбудо- 
вы пагранічных пераходаў, развіцця ту- 
рызму і гаспадарчага супрацоўніцтва, а 
таксама забеспячэння інтарэсаў гаспа- 
дарчых суб'ектаў абедзвюх краін шляхам 
доступу да бізнес-інфармацыі. 

Не справіліся 

Будаўнічы комплекс у І квартале гэ- 
тага года не справіўся з заданнем прэзі- 
дэнта па стабілізацыі аб'ёму вытворчас- 
ці. На пасяджэнні калегіі Міністэрства 
архітэктуры і будаўніцтва намеснік мініс- 
тра Анатоль Шаціла быў вымушаны кан- 
статаваць, што спад па галіне склаў 
34,5». У прыватнасці жылля ўведзена ў 
эксплуатацыю на 567 менш, чым у па- 
чатку мінулага года. У ліку асноўных 
прычын падзення аб'ёму вытворчасці 
Шаціла назваў пагаршэнне інвестыцый- 
нага клімату ўнутры краіны. Павышэн- 
не цэн на імпартныя матэрыялы і сыра- 
віну, атаксама тарыфаў на перавозкі рэз- 
ка знізіла магчымасці заказчыкаў. Пры 
гэтым з лістапада 1995 года поўнасцю 
спынена фінансаванне будаўніцтва за 
кошт дзяржаўнага бюджэту. 

Міністэрскае меркаванне 

Міністр замежных спраў Уладзімір 
Сянько лічыць неправамерным мерка- 
ванне, што курс на інтэграцыю з Расеяй 
з'яўляецца вынікам недастатковай дапа- 
могі рэспубліцы з боку Захаду. У той жа 
час Сянько прызнаў, што нягледзячы на 
намаганні, якія прадпрымаюцца беларус- 
кім бокам, садзейнічанне правядзенню 
эканамічных рэформ з боку Захаду з'яў- 
ляецца пакуль нязначным. Сярод пры- 


чын міністр назваў не толькі курс Бела- 
русі на інтэграцыю з Расеяй, але і спецы- 
фічныя ацэнкі праходзячых у рэспубліцы 
эканамічных рэформ. 
Афіцыйная рэакцыя 

У сувязі з заявай лідэра апазіцыйнага 
БНФ Зянона Пазьняка пра тое, што ён 
знаходзіцца ў вымушанай эміграцыі ў 
Польшчы, дзе хаваецца з мэтай асабіс- 
тай бяспекі ад правячага ў Беларусі рэ- 
жыму, намеснік кіраўніка Адміністрацыі 
Прэзідэнта палкоўнік Уладзімір Замята- 
лін адзначыў, што Пазьняка ні права- 
ахоўныя органы, ні спецслужбы Белару- 
сі не праследуюць. 

Новы нунцый 

Апостальская сталіца прызначыла на 
пасаду папскага нунцыя ў Беларусі архі- 
епіскапа Дамініка Грушоўскага. Карды- 
нал Казімір Свёнтак даслаў тэлеграму 
прэм'ер-міністру Міхаілу Чыгіру, у Якой 
выказаў спадзяванні, што дзейнасць 
прадстаўніка Ватыкана ў Беларусі дапа- 
можа развіццю і дасканаленню адносін 
паміж дзяржавай і Каталіцкай царквою, 
паспрыяе ўзаемаразуменню і вырашэнню 
актуальных пытанняў рэлігійнага жыц- 
ця ў краіне. 

Паніжэнне экс-міністра 

Прэзідэнт Беларусі падпісаў указ, у 
якім за грубыя фінансавыя парушэнні, 
сур'ёзныя апушчэнні ў забеспячэнні пра- 
вапарадку на тэрыторыі Рэспублікі Бела- 
русь генерал-маёр унутранай службы 
Юрый Захаранка (былы міністр унутра- 
ных спраў) паніжаны ў спецыяльным 
званні да палкоўніка міліцыі. Гэтым жа 
дакументам даручана міністру ўнутра- 
ных спраў звольніць палкоўніка Юрыя 
Захаранку з органаў унутраных спраў у 
запас па выслузе гадоў. 

Новая сістэма 

З аэрадрома ў Мачулішчах узняўся са- 
малёт, Цэсна” з навігацыйным абсталя- 
ваннем на борце. Яно на працягу гадзі- 
ны самастойна кіравала самалётам па сіг- 
налах са спадарожнікаў і наземных стан- 
цый. Адпаведныя службы міністэрстваў 
абароны Беларусі і ЗША, а таксама спе- 
цыялізаванае канструктарскае бюро, Ка- 
мертон” прадэманстарвалі ў час палёту 
дзейнасць глабальнай спадарожнікавай 
радыёнавігацыйнай сістэмы , Джэніес”, 
да якой у бліжэйшы час далучыцца і Бе- 
ларусь. 

Бібліятэцы - 50 ! Чарговы набор 


Публічная бібліятэка ў Саколцы па- 
чала сваю дзейнасць у 1946 годзе. Вя- 
ла яе настаўніца Мар'я Касінская. Кні- 
газбор у асноўным быў з дараў. Дзве- 
сце кніжак падаравалі настаўнікі. У 
наступным годзе бібліятэка налічвала 
І 492 тамы. Пачала ўёй працаваць Ван- 
да Наумчык. У канцы 1948 года павя- 
товая бібліятэка налічвала 3 340 кніжак 
і 290 чытачоў, у тым ліку перш-наперш 
былі вучні мясцовых гімназіі і Ліцэя. 

У наступных гадах арганізоўваюць 
асобна гарадскую бібліятэку. Кіруе ёю 
Часлава Арлоўская. У павятовай біб- 
ліятэцы працавалі тры асобы: Лявон 
Хвайніцкі, Ядвіга Бжазоўская і Мар'я 
Булкоўская. Ад І ліпеня 1953 года кі- 
раўніком павятовай бібліятэкі стаў 
Генрык Заблоцкі. 

У 1954 годзе абедзве бібліятэкі аб'яд- 
налі ў гарадскую. Загадвала ёю Мар'я 
Булкоўская. Кнігазбор павялічыўся да 
23 тысяч тамоў. Ад кастрычніка 1959 
года і па сённяшні дзень сакольскай 
бібліятэкай кіруе Лявон Дашута. Мно- 
га гадоў і ажно да адыходу на пенсію 
працавалі ў ёй Яніна Дашута і Станіс- 
лава Ляшук. Прыйшла на працу Лю- 
цына Шабётка. 

Зараз бібліятэчны кнігазбор наліч- 
вае 53 400 тамоў, а пазычае іх З 1 18 чы- 
тачоў. Асобна дзейнічаюць філіялы ў 
Саколцы, Янаўшчыне, Камёнцы, Ма- 
лявічах і Сакалянах. 

У мінулым годзе ў бібліятэку ў Са- 
колцы прыбыло І 270 кніжак, а філія- 
лы ўзбагаціліся на 810 тамоў. (яц) 


Дзве 
СТЫХ:ІІ 


Незвычайна, на фоне апошніх гадоў, 
багатая снегам зіма адплывае ў павод- 
ках. Вадзяная стыхія не перашкаджае, 
аднак, другой стыкіі -- агню, які ахвот- 
на наступае на высушаныя сонцам свае 
плацдармы. Праз два дні бачыў я тры 
пажары: у правадны панядзелак у Бе- 
лавежы на Мастовай вуліцы згарэлі, 
дзякуй абачлівасці, толькі дровы; у аў- 
торак Ваські ахутваў пах пажарышча 
--- згарэла клуня; у Нарве паднялі тры- 
вогу -- над лесам у напрамку Тыневіч 
стаяў стоўп дыму. Пасля марозаў на- 
пружвае мускулы жара. 

Аляксандр ВЯРБІЦКІ 





17 і 18 красавіка на Беласточчыне па- 
бывала камісія Міністэрства адукацыі і 
навукі Рэспублікі Беларусь. Мэтай пры- 
езду быў набор выпускнікоў беларускіх 
ліцэяў на вучобу ў вышэйшых навучаль- 
ных установах Беларусі. 

Абмен студэнтамі з нацыянальнамен- 
шасных асяроддзяў Польшчы і Беларусі 
пачаўся ў 1990 годзе, на падставе дамо- 
вы міністэрстваў адукацыі абедзвюх кра- 
ін. Штогоду на вучобу ў Польшчу можа 
паступіць да сарака палякаў з Беларусі і 
столькі ж польскіх беларусаў -- у Бела- 
русь. Звычайна, аднак, у нас не набіра- 


ецца такая група ахвотных. 
Сёлета камісія адобрыла ўсе кандыда- 


туры, разам 27 асоб: 11 з Гайнаўскага бел- 
ліцэя, толькі сама з Бельскага і 5 асоб з- 


па-за беларускіх ліцэяў. Найбольшай па- 


пулярнасцю сярод іх карыстаюцца меды- 


цынскія інстытуты і Лінгвістычны універ- 
сітэт. Восем асоб з ліку кандыдатаў хоча 
стаць лекарамі або стаматолагамі, шэсць 


-- англістамі, чатыры -- германістамі. Ін- 


шыя выбраныя напрамкі, гэта: правазнаў- 
ства, эканоміка, маркетынг, фізкультура. 

Цяпер у Менску і Гродне штудзіруе 
звыш 140 асоб з Беласточчыны. Першыя 
выпускнікі вярнуліся на бацькаўшчыну ў 
мінулым Годзе... М. В. 





Непаладкі ў вулічным асвятленні 


У вёсцы Новае Ляўкова (Нараўчанс- 
кая гміна) здаўна дрэнна ўключаюць і 
выключаюць вулічнае электрычнае ас- 
вятленне. Так было ў асенні перыяд мі- 
нулага года, зімой і так ёсць і зараз. Бы- 
вае што электралямпы на стаўбах гараць 
то ў адным, то ў другім канцы гэтай са- 
май вёскі. Часамі -- але гэта рэдка калі 
--- добра асветлена вуліца на ўсёй сваёй 
даўжыні. 


Былі і такія сюрпрызы: электрычнае 
асвятленне запальвалася завідна і гасла, 
калі вёска пачынала патанаць у цемры. 
Вось і зараз, ад 20 сакавіка гэтага года 
вечарам і ноччу відна на вуліцы ў част- 
цы вёскі, якая мяжуе са Старым Ляўко- 
вам, а ўжо хоць ты ў лоб трэсні ў першай 
палове Новага Ляўкова з напрамку На- 
раўкі. Трансфарматары ў вёсцы ёсць два, 
але што ТОЛКУ... Янка ПАДРЭЧНЫ 





Беларуская рэдакцыя Польскага Радые 


паведамляе, што яе перадачы трансліруюцца штодзённа: 


--а 153 на кароткіх хвалях 41,15 мі 42,89 м 


--а 173 на кароткіх хвалях 41.27 мі 49,22 м 
а 193? на кароткіх хвалях 41.78 м і 49,22 м 
а 229 на кароткіх хвалях 41.78 м 150,72 м. 





10 мая ў Бельску-Падляшскім 


Беларуская песня'96 для школьнікаў 


10 мая бягучага года ў Доме культуры ў Бельску-Падляшскім 
адбудуцца цэнтральныя элімінацыі конкурсу , Беларуская пес- 
ня'96” для вучняў пачатковых школ. Прыме ў іх удзел 21 фіна- 


ліст раённых элімінацыяй. 


Пачатак мерапрыемства а гадзіне 1077. 





(яц) 

Панарама 
Дуброўскай 
гміны 


(працяг са стар. 1) 

На тэрыторыі Дуброўскай гміны 
9 пачатковых школ, два дзіцячыя сады, 
агульнаадукацыйны ліцэй і згаданыя 
ўжо эканамічны ліцэй і комплекс сель- 
скагаспадарчых школ у Ружаным 
Стоку. 

У пачатковых школах толькі 1200 
вучняў. Апрача Дубровы школы зна- 
ходзяцця ў такіх вёсках як: Багны, Ге- 
расімовічы, Каменна Нова, Няросьна, 
Рэшкаўцы, Сухадаліна, Ружаны Сток і 
Звярынец Вялікі. 

Варта адзначыць, што ў Дуброве 
працуюць (тры разы ў тыдзень) кіно 
» Лотас”, бібліятэка з шасцю вясковы- 
мі філіяламі і Асяродак культуры. У 
жніўні плануецца тут беларускі фэстын. 

На тэрыторі гміны толькі два пра- 
васлаўныя прыходы: у самой Дуброве 
і ў Ячне. Дуброўская парафія налічвае 
тысячу вернікаў. Узнікла яна дзесяць 
гадоў таму пасля трагічнага пажару 
драўлянай царквы ў Ячне. Раней жы- 
хары Дубровы ездзілі за рэлігійнымі 
паслугамі ў згаданае Ячна. У новай 
дуброўскай царкве, хаця яшчэ і канчат- 
кова не абсталяванай, ідуць багаслуж- 
бы. На прыходзе айцец Мікола Дайне- 
ка. 

У Ячне таксама новая мураваная 
царква. Служыць у ёй айцец Уладзімір 
Масайла. 

Як жывуць тут беларусы? На Дуб- 
роўшчыне беларусамі лічаць адно пра- 
васлаўных жыхароў. У гміне склада- 
юць яны ўсяго няцэлыя 2070 насельніц- 
тва. Многія з іх пасля апошняй вайны 
пераехалі ў СССР. 

Самым вядомым беларусам у Дубро- 
ве з'яўляецца дзеяч БГКТ Аркадзь Су- 
ліма. Дзякуючы яму, жыхары Дуброў- 
шчыны могуць пабываць на беларус- 
кіх фэстынах. Большасць праваслаў- 
ных беларусаў гэта жыхары вёсак: Вос- 
траў, Ячна, Сток, Грабяні; займаюцца 
яны земляробствам. У Грабянях жыве 
лідэр гурту Гранд” Янка Петушынс- 
кі. Яго гурт вядомы і папулярны не 
толькі на Дуброўшчыне. , Гранд” абс- 
лугоўвае ўсе праваслаўныя вяселлі і му- 
зыкі. Хлопцы выступалі таксама на бе- 
ларускіх аглядах у Беластоку. 

Ганна КАНДРАЦЮК 





Адгалоскі 


Вяртаючыся да юбілеяў 


У сакавіку г.г. БГКТі , Ніва” свят- 
кавалі юбілей 40-годдзя. Былі вінша- 
ванні, пажаданні, узнагароды. Аб гэ- 
тым якраз і пісаў Мікола Ваўранюк 
у рэпартажы, На 40-годдзе - сорак 
медалёў” у 9 (2077) нумары , Нівы” 
ад З сакавіка г.г. Чытаючы гэтае, ха- 
чу адзначыць, што ўлады Рэчы Пас- 
палітай не абыякава аднесліся да 
юбілею. Сведчаць аб тым і прысут- 
насць знатных асоб, і колькасць 
прысвоеных узнагарод. Значыцца, 
беларуская меншасць знайшла сваё 
месца ў краіне і артымала належную 
ацэнку. 

З другога боку, прызнаюся шчы- 
ра, не цешыць мяне ўсё гэта. Не це- 
шыць таму, што ГІІ не намагалася 
вярнуцца больш у мінулае і паказаць 
крыху даўніны, а таксама колішні 
авангард Таварыства, першыя лас- 
таўкі, якія неслі пад страху вясковых 

дамоў роднае слова. 

Праўда, Яго Праасвяшчэнства ар- 
хіепіскап Сава ў сваім выступленні 
напомніў, што былі такія людзі і трэ- 
ба аддаць ім належную памяць. СХі- 
ляем галовы перад заснавальнікамі 
арганізацыі. Вечная памяць тым, 
што адышлі ад нас, а гонар і слава 
тым, што дачакаліся юбілею”. І ўся- 
му канец! Няўжо так быць павінна? 
Няўжо цяперашнім кіраўнікам Тава- 
рыства не хапіла часу на тое, каб зра- 
біць падборку матэрыялаў з мінула- 
га 1 паказаць грамадству, як гэта зра- 
біла, Ніва” на старонках тыднёвіка 
ў фотарэпартажы , Яны стваралі 
«Ніву»” ці, Учора і сёння”, як гэта 
напісаў у артыкуле, Традыцыя і су- 
часнасць” Яўген Мірановіч? 

Дзякуючы такім матэрыялам мы 
хоць крышачку маглі б вярнуцца ў 
мінулае, пазнаць тых, хто не адмаў- 





ляўся ад свайго роднага. А ў выпад- 
ку БГКТ, каб не Ада Чачуга, дык у 
Таварыстве не памяталі б, што ка- 
лісьці быў у іх і працаваў Янка Кру- 
па, не кажучы пра іншых. А тое, што 
цяперашнія начальнікі БГКТ парва- 
лі кантакты са сваімі колішнімі дзе- 
ячамі сведчаць словы самога героя 
артыкула А. Чачугі, Імя яшчэ не за- 
быта” Янкі Крупы: ),... нарэшце нех- 
та і са мной пагаворыць...” А ў да- 
датак да таго і аўтар артыкула кан- 
статуе: , Было ў яго голасе столькі 
жалю, тугі па мінулым, па маладос- 
ці, якая праляцела так незаўважаль- 
на, па тых часах, калі чалавек быў 
актыўны і моцны, калі яго цанілі і 
пра яго памяталі, што мне 1 самой 
стала сумна”. Святыя словы! Калі 
чалавек нешта варты, калі актыўны 
і моцны, тады яго цэняць. А калі за- 
няможа, як бяздомнага сабаку ўсе 


пазбягаюць. 

Канчаючы свае рэфлексіі, я ўспом- 
ню яшчэ аднаго чалавека, вядомага 
актывіста Таварыства, пакойнага 
Васіля Дзуна, настаўніка з Гайнаў- 
кі. Хто ж яго не памятае на Гайнаў- 
шчыне! Так, як зараз Крупа, з кіёч- 
кам у адной руцэ, а ў другой з пано- 
шаным партфелем, нястомна ванд- 
раваў ад вёскі да вёскі. Арганізаваў 
гурткі БГКТ, мастацкія калектывы, 
пастаўляў ім сцэнічныя творы. Лю- 
біў беларускія вершы, якія чытаў 
прысутным на сходах. Не патраба- 
ваў зарплаты, не быў штатным пра- 
цаўніком. Як сапраўдны беларус нёс 
роднае слова ў самую ціхую глуш, бо 
верыў, што яго зерне абродзіць і 
прынясе багаты плён. Вось і зараз 
частка гэтага плёну апынулася на 
святочным юбілеі 40-годдзя. Шкада 
толькі, што імя сейбіта Васіля Дзу- 
на выляцела незаўважальна з нашай 
памяці. 

А мо мне так толькі здаецца?! 

Уладзімір СІДАРУК 


Людзі памежжа 


Толькі што выйшла з друку кніж- 
ка вядомага даследчыка польска-бе- 
ларускага памежжа, прафесара са- 
цыялагічных навук Андрэя Садоўс- 
кага ,Роргапісте роізКо-біаюпі5кКіе. 
Тог5атобб пмезгКайсоуў”. Сацыялагіч- 
ныя працы на тэму беларускага ася- 
роддзя Беласточчыны наогул не вы- 
клікалі станоўчых рэакцый нашага 
грамадства. Вобраз нашай права- 
слаўнай супольнасці, які ўзнікае пад- 
час дэталёвых навуковых даследа- 
ванняў, рашуча разыходзіцца з на- 
шым уяўленнем пра саміх сябе. Гэты 
другі вобраз, бачны знутры групы, 
больш прывабны, чым той, Які Ві- 
даць звонку вачамі пазбаўленага 
эмацыянальных абумоўленасцей на- 
зіральніка. 

Прафесар Садоўскі сам з'яўляец- 
ца чалавекам памежжа, адчувае псі- 
халогію мясцовага асяроддзя, якое 
з'яўляецца прадметам яго навуковых 
даследаванняў. Як тутэйшы, бачыць 
гэты свет як бы знутры, а адначасо- 
ва, як даследчык, назірае яго звон- 
ку. 

Кніжка ўзнікла на падставе 1100 
апытальнікаў, якія былі запоўнены 
падчас размоў з жыхарамі Беласточ- 
чыны і Гарадзеншчыны на тэму іх 
нацыянальнай, рэлігійнай 1 культур- 
най тоеснасці. Прафесар Садоўскі 
паставіў сабе мэту -- знайсці адказ 
на пытанне: кім адчуваюць сябе жы- 
хары ўсходняй Беласточчыны. Ва 
ўступе да свае працы піша, што воб- 
раз беларускай грамадскасці сярод 
палякаў выступае амаль выключна 
ў стэрэатыпнай форме. З аднаго бо- 
ку маем паляка-католіка, антыкаму- 
ніста, які перш за ўсёцэніць сабе сва- 
боду і незалежнасць, з другога -- 
праваслаўнага беларуса, камуніста, 
мужыка без акрэсленай нацыяналь- 
насці. На рэчаіснасць ніхто не зва- 
жае, міфы не маюць ніякай канку- 
рэнцыі ў фарміраванні ўяўленняў 
пра нашу грамадскасць. 

Кніжка А. Садоўскага пачынаец- 
ца гістарычным нарысам узаемаад- 
носін Польшчы і палякаў да беларус- 
кай меншасці на Беласточчыне ў пас- 


ляваенны перыяд. Хаця нарыс гэты 
піша сацыёлаг і толькі дзеля паяс- 
нення асноўных тэзісаў свае працы, 
заўважае аднак шмат элементаў, 
якіх ніколі не ўлічвалі ў сваей дзей- 
насці лідэры беларускіх арганіза- 
ЦЫЙ. 

Адносна перыяду шасцідзесятых 
гадоў А. Садоўскі заўважае, што, ха- 
ця свабода нават у галіне культуры 
была тады рэгламентаваная, але бе- 
ларускае грамадства не праяўляла 
патрэб яе пашырэння. Наадварот, 
калі была нагода, беларусы ахвотна 
ўцякалі ад усіх сімвалаў, якія ства- 
рала ўласная культура. У сямідзеся- 
тых гадах наступіла структурная асі- 
міляцыя цэлай беларускай грамадс- 
касці. Беларусы ўліліся ў фармаль- 
ныя і нефармальныя структуры, якія 
існавалі сярод палякаў, губляючы 
ўсе свае асаблівасці. У сапраўднасці 
беларусы ператварыліся ў нейкую 
польскую субкультуру. Працэс гэ- 
ты пачаў ускладняцца ў пачатках 
васьмідзесятых гадоў, калі вырасла 
новае пакаленне, нядрэнна адукава- 
нае і, што найважнейшае, пазбаўле- 
нае комплексаў горшасці ці вяско- 
вага паходжання. Памыляецца ад- 
нак прафесар Садоўскі, калі піша, 
што з грамадскай сцэны зышлі та- 
ды закамплексаваныя, пакорныя ў 
адносінах да ўлад, дзеячы. Яны толь- 
кі абмежавалі на нейкі час сваю ак- 
тыўнасць. Вярнуліся да грамадска- 
га жыцця з глыбокім перакананнем, 
што свет не мяняецца, так Як і іх мен- 
талітэт. 

Аўтар кніжкі яшчэ раз звярнуў 
увагу на характэрную прыкмету па- 
межжа, дзе людзі нацыянальнасць 
акрэсліваюць паводле грамадзянст- 
ва. Згодна з гэтай логікай, той хто 
жыве ў Польшчы, з'яўляецца паля- 
кам. Беларусам ёсць толькі той, хто 
працуе ў нейкай беларускай устано- 
ве--- БГКТ, Ніве”. Беларускасць не- 
як не пасуе да ваяводскага ўрадні- 
ка, пракурора ці універсітэцкага ву- 
чонага. 

Вынікі даследаванняў А. Садоў- 
скага могуць выклікаць абурэнне 


нашых дзеячаў. Высновы з іх такія: 
сітуацыя беларускасці на Беласточ- 
чыне ёсць горшая, чым думалі апош- 
нія песімісты. Амаль усе жыхары Бе- 
ласточчыны, якія нарадзіліся ў меша- 
ных каталіцка-праваслаўных сужон- 
ствах, адчуваюць сябе выключна па- 
лякамі. 61,290 тых, якіх бацькі былі 
праваслаўнымі, таксама лічаць сябе 
палякамі. Большасць праваслаўных, 
акрэсліваючы сваю тоеснасць, ах- 
вотна і з поўным перакананнем за- 
яўляе толькі пра свае веравызнанне. 
Як ,рускіх” бачыць сябе 20,47 0, »Ту- 
тэйшых”, простых”, мясцовых” -- 
10,29 6, праваслаўных палякаў” -- 
12,8, беларусаў -- 13 е, украінцаў 
-- 2, о. Можа ў гэтых працэнтах 
трэба было б шукаць прычын пара- 
жэння беларускіх выбарчых камітэ- 
таў ва ўсіх выбарах пасля 1989 г. Гэ- 
тыя лічбы паказваюць таксама вар- 
тасць школьніцтва і ўсялякай гра- 
мадска-культурнай дзейнасці ў 
апошніх дзесяцігоддзях, а прытым у 
знакаміты спосаб адлюстроўваюць 
вынікі пасляваеннай нацыянальнай 
палітыкі. 

Каб быць палякам на польска-бе- 
ларускім памежжы, хапае нарадзіц- 
ца ў каталіцкай сям'і. Беларусам ча- 
лавек становіцца ў выніку жыццё- 
вай адукацыі. Вырашаюць пра гэта 
яго адносіны да гісторыіі культуры. 
Для паляка веравызнанне бацькоў 
з'яўляецца асноўным фактарам вы- 
рашаючым пра яго нацыяналь- 
насць, для свядомых беларусаў не 
мае яно вялікага значэння. Беларус 
на Беласточчыне гэта твор культу- 
ры, паляк -- веравызнання. А. Са- 
доўскі прыводзіць прыклад асобы, 
якая была -- як сама пра сябе гава- 
рыла -- беларускай нацыянальнас- 
ці, а сёння адчувае сябе палячкай. 
Нацыянальнасць памяняла падчас 
шлюбу з католікам. У свядомасці 
праваслаўных сужонства з католі- 
кам абазначае пераўтварэнне ў са- 
праўднага паляка. 

Яўген МІРАНОВІЧ 

А. За4оўкі, Роггапісге роізКо-біа- 
Іоги5Ккіе. Тогзатоўс тіезгкайсду, Віа- 
ІузіоК 1995, чуда. Ттап5 Ниупапа, 5. 263. 

Кніжку можна купіць у выдавец- 
тве: Беласток, вул. Сверкова, 20. 


Святкаванне ў Сіднеі 


У сувязі з крыху спозненым прыездам у Аўс- 
тралію старшыні Згуртавання беларусаў свету 
»,Бацькаўшчына” Ганны Сурмач са сваімі спа- 
дарожніцамі, святкаванне 78-х угодкаў Абвеш- 
чання Незалежнасці Беларускай Народнай Рэс- 
публікі Актам 25-га Сакавіка 1918 г. было ад- 
тэрмінавана на нядзелю 7 красавіка 1996 г. 

Святкаванне пачалося раніцай у праваслаў- 
най царкве ў прыгарадзе Гомбуш, дзе настая- 
цель царквы, беларус з Беласточчыны, айцец 
Ігар адслужыў асобную Божую Службу за бе- 
ларускі народ і за незалежнасць Рэспублікі Бе- 
ларусь. Пасля пачаўся ўрачысты сход у Бела- 
рускім клубе ў прыгарадзе Фэйрфілд. Старшы- 
ня клуба Міхась Лужынскі афіцыйна прывітаў 
прысутных беларусаў і гасцей са Згуртавання 
беларусаў свету , Бацькаўшчына”. На сходзе 
прысутнічала таксама слынная мастачка з 
Менска Лайла Варэца, якая займаецца вельмі 
важнай справай аднаўлення і ўзбагачэння аг- 
рабленага ворагамі беларускага скарбу. 

Са змястоўным і патрыятычным рэфератам 
выступіў кіраўнік Беларускай секцыі Радыё 
СБС уг. Сіднеі В. Елькановіч, а сакавіцкія пры- 
вітанні ад галоўнага рэдактара газеты, Ніва” 
ў Беластоку Яўгена Мірановіча, ад былога 
старшыні Вярхоўнага Савета Станіслава Шуш- 
кевіча, ад рэдактара і адказнага сакратара га- 
зеты , Беларускі калекцыянер” Ул. Цярохіна і 
Ларысы Гедзімін, адрэдактара патрыятычнай 
газеты, Пагоня” Міколы Маркевіча, ад Бела- 
рускага кангрэсавага камітэта Амерыкі і ад 
настаўнікаў і студэнтаў Беларускай гімназіі ў 
Вільні за подпісам Паўла Саўчанка зачытаў 
Алесь Алехнік. 

З вельмі змястоўнай прамовай аб падзеях і 
сітуацыі ў Рэспубліцы Беларусь выступіла 
старшыня Згуртавання беларусаў свету , Баць- 
каўшчына” Ганна Сурмач, у якой яна шырока і 
дакладна праінфармавала прысутных аб тых 
кроках ды інтрыгах, якімі ворагі намагаюцца 
знішчыць незалежнасць Беларусі. Усіх прамоў- 
цаў прысутныя ўзнагароджвалі бурнымі воплес- 
камі. 

Афіцыйная частка святкавання 78-х угодкаў 
Абвешчання Незалежнасці Беларускай Народ- 
най Рэспублікі закончылася адспяваннем бела- 
рускага нацыянальнага гімна , Мы выйдзем 
шчыльнымі радамі”, пасля чаго пачаўся су- 
польны абед, вельмі ўдала падрыхтаваны сяб- 
рамі Жаночага камітэта пры Беларускім клу- 
бе, за які ўсім належыцца шчырае дзякуй! 

ПРЫСУТНЫ 





Саветы і немцы 


Успаміны Веры КАНОНЬЧУК, 89-га- 
довай жыхаркі Трасцянкі. 

Саветы тут былі ў саракавым і ў со- 
рак першым. У сорак першым мой ча- 
лавек памёр. На вывазку нейкую рых- 
таваўся. Прыйшла дахтуорка і кажа: 
»Да, уж вы не пойдёте”. А як ён памёр, 
а тата дзесьці там, каля вывазкі; то яны 
не бачылі і не зналі, што ён памёр. Са- 
веты яшчэ тут сваіх парадкаў не ўво- 
дзілі --- як жылі, так і асталіся на сваіх 
дзялках. Яшчэ нікога не вывозілі. 

Як прыйшоў немец, то кепска да лю- 
дзей адносіўся. Пастарунак нямецкі ў 
нашай вёсцы быў. Аднаго разу загада- 
лі немцы, каб усе людзі пад царквой 
сабраліся. Ну то ўсе ідуць. А немцы ак- 
ружылі сяло, каб знішчыць, бо прыхо- 
дзілі сюды партызаны. Па начах пры- 
ходзілі, а дзеці баяліся, бо бацька па- 
мёр. То адзін з іх кажа: , Не бойтесь де- 
вушки, мы вас трогать не будем”. І ха- 
дзілі яны па хаце, штось з сундука ўзя- 
лі. Сын у мяне быў, дванаццаць гадоў 
меў, як бацька памёр, яго чобаты ў кух- 
ні стаялі. То адзін з іх за тыя чобаты. А 
сын просіць-просіць:, Я ---сірата, у мя- 
не атца нет” --- каб не бралі. І ўжо адзін 
узяў. А другі кажа: , Ах, брось”. І не ўзя- 
лі. А тады, як немцы ўсіх акружылі, то 





солтыс за нас паручыўся сваёю гала- 
вою. І так нас аставілі. А як немцы 
толькі прыйшлі, то тут адну бабу рас- 
стралялі, што прадсядацелём пры саве- 
тах была, чацвёра дзяцей асталося. У 
васькоўскім барку -- тады многа рас- 
стралялі: з Сацоў два. А пасля агледзе- 
ліся, што, значыць, няслушна; то тады 
таго войта расстралялі. А колькі лю- 
дзей там загінула -- казалі, зямля ва- 
рушылася як пазакідалі. А адзін там 
быў, і думае: усё роўна смерць, ці так, 
ці так. І як даў у лес! І ўцёк. Пасля то 
яшчэ ў насаднаго партызана забілі. На 
Даліне, зайшоў да аднаго да клуні. А 
той гаспадар зайшоў па сена ці чаго, 1 
злякаўся таго партызана. І зайшоў да 
суседкі і кажа, што партызан у клуні. 
А тая суседка зналася з немцамі, бо яе 
брат быў нямецкім паліцыянтам. І яна 
пабегла на пастарунак, 1 тады тыя нем- 
цы прыехалі 1 акружылі тую клуню, але 
ніяк не далі рады яго забіць. І тады 
адзін паліцыянт, наш, свой чалавек, 
толькі быў нямецкім паліцыянтам, пад- 
лез пад тую клуню і падпаліў. Клуня 
пачала гарэць 1 той партызан выбег з 
клуні, і страляючы, пабег у шопачку. І 
тады яго забілі. А мой сын ехаў акурат 
з поля іяму ў воз яго ўкінулі і завезлі ў 


ямкі ў лясок і там закапалі. Нетутэй- 
шы быў. 

Вывозілі таксама нашых людзей у 
Германію, многа вывезлі. Адну то з 
двойкай дзяцей і з трэцім у калысцы 
забралі. Ранілі яе там у нагу, а муж на 
вайне загінуў. Як яна была ў шпіталі, 
адна свая кабета забрала яе дзяцей і 
прывезла дадому. А потым і сама маці 
прыехала, вярнулася. 

І немцы розныя былі. Адзін тут быў 
такі высокі, файны мужчына; трыццаць 
ран меў, але яны пазажываліся. То, бы- 
вала, Насця, дачка мая, зойдзе на пас- 
тарунак, то ён яе за ручку браў, папраў- 
ляў хустку, каб прыгажэй выглядала, і 
вёў пачаставаць; даваў мяса, суп, та- 
кую добрую фасалёўку, і пагладзіў -- 
відаць і ў яго такія дзеці былі. 

Саветы наступалі пяшком, і немцы 
пяшком адступалі. Саветаў мы часта- 
валі, знаеце, свае людзі; , Здрастуйце, 
таварышы”, гаварылі. Аднаго рускага 
ў ямках немцы застрэлілі, ляжаў ране- 
ны; , Идите отсюда, бо и вас прокля- 
тый немец убьёт”, гаварыў. Пахавалі 
яго на могілках, шкада было. А адзін 
старшы, можа палкоўнік, то браў Нас- 
цю за ручку ігаварыў, Пойдём в кино”. 
Фільмы на клуні высвятлялі вечарам, 
крэслы былі, сядзелі і аглядалі. Да гэ- 
тага часу ніхто ў нас чагось такога не 
бачыў. Толькі, да выезду ў бежанства 


яшчэ, да аднаго суседа быў брат прые- 
хаў, быў нейкім старшым. Грамафон з 
сабою прывёз. А мы, малыя, чуем, што 
нешта іграе; цікавіць нас, што гэта та- 
кое. А мацеры нашы гавораць: , Нэ іді- 
этэ туды, то чарты там співают”. 

Пасля вайны банды хадзілі; і свае ў 
іх былі. Прыйшлі раз уначы, а ў адна- 
го пад халатам кажух вышываны, заб- 
раў, відаць, ад кагось. А тыя, што ў нем- 
ца паліцыянтамі служылі, то сядзелі; 
адзін у Расі дзесяць ліэт сядзеў, але вяр- 
нуўся. А другога то засудзілі на кару 
смерці пшэз повешэне, але жонка стала 
хадайнічаць і пасля якіх дзесяці гадоў 
таксама пусцілі. Нічога яны нікому 
дрэннага не зрабілі, от толькі што ў 
немца служылі. 

А гэтая зіма якая, даўно ўжо такой 
не было! Якіх шэсць-сем гадоў таму, то 
ў лютым камары ляталі. А цяпер штось 
у нагу ўлезла, цяжка хадзіць. Даўней у 
царкву хадзіла, спявала. Яшчэ ў бежан- 
стве, калі ў школу хадзіла, а хадзіла ў 
школу толькі тыя тры зімы -- больш 
ніколі, то на сцэну мяне прасілі спяваць. 
Па-славянску ўмею чытаць. Па пакой- 
ніках -- няма яшчэ хіба ста, але дзевя- 
носта то ўжо будзе -- чытала, адпраў- 
ляла. А цяпер не дам рады чытаць, бо 
тры гады таму мела аперацыю на во- 
ка, зацьма была. А так хочацца чытаць. 

Запісаў Аляксандр ВЯРБІЦКІ 


5.05.1996 Ніва .Че 18 

Закончыўся І Агульнапольскі конкурс беларускай паэзіі і прозы, 
арганізаваны рэдакцыяй , Нівы” і Беларускім саюзам. З'явіліся ў 


літаратуры новыя імёны. 


Гэту старонку цалкам падрыхтавана з твораў узнагароджаных 
аўтараў. 


Мікола ВАЎРАНЮК 
(журналіст) 


“ж ў Ж 


МОЙ ДОМ 

на ветранай гары 
трыццаць год 

таўстазадыя бабы гадзінамі 
ф'ю-бздзю, тру-пру 

на лаўках, у чарзе 

па смятану 

гнёзды ластавак 

на бетонных сценах 

у кожным акне 

а каб вы здохлі абасранцы 
заўсёдны вецер 

панёс дзіцячы капялюшык 
далёка-далёка 

у даліну райскую 

дзе сем разоў па сем каміноў 
у даліне імгла 

за вакном енчыць сабачаня 
злосць на сына дэбіла 

на жонку пяты раз 
цяжарную, з'еш мой мілы 
булёнчык астыне 

гара сцягвае грымоты 
зях-зях, бах-бах 

сусед суседку -- трах 
а-я-яй, што за смак 
млясь-млясь, чмак-чмак 





доўгі сцелецца цень 
як штогод, як штодзень 


“ж ў ж 


Кропля за кропляй скапвае карычневая вадкас 
Нядзельная самота ўбірае пах гарбаты, 
прымае форму плыткага цыліндра філіжанкі, 

і густы колер шэрае гадзіны. 


Пачуцці страчваюць выразнасць, 
боль гасне, ціхне радасць... 
Губляюцца ўдачы й паражэнні 

ў забыцця лагодным смутку. 


Пахвала статыкі 


Сабака заснуў на парозе, 
гаспадар дрэмле ў фатэлі, 
нікому нічога не трэба... 

Час ляніва цячэ нядзеляй. 


Чыста ўсюды прыбрана і ціха 
--- тэлевізар ано на паўгуку -- 
спакойна, святочна, дастойна. 
Хочацца пэндзаль узяць у руку. 


Шалёныя людзі 1 толькі 
сіметрыю нішчаць карціны, 
штось пачынаюць, канчаюць, 
у дарогу збіраюцца -- 

такой хвілінай. 





Юстына КАРОЛЬКА 
(вучаніца) 


“ж ж ж 


адзіноцтва ў штодзённым натоўпе 
амаль непрыкметнае 

за шклянай пакрывай людзей 

не відаць што іду сама вуліцай слоў 
але калі я адна ў пакоі 

за акном поўным зор 

за хмарай мараў 

чую толькі маё дыханне 


вясна 

чый гэта голас 

няўжо раса будзіць траву са сну 
магчыма маліна чырванеючы 
узбіраецца па залаты праменьчык 
калыханка дубоў ці блакіту спеў 
кветкі румянай вішні 


дом дзядулі 
брамка адкрыта 
на кагосьці чакае 


аднак і так ніхто сюды не прыйдзе 
усё ў траве 

--- чыёй рукой засеянаю 

замкнёны вокны і дзверы 

сцеражэ павуціна 

перад дзённым святлом 


мінулае 
-- быццам белыя кветкі вясны 
на замёрзлай шыбе 


пусты дом 

уваходжу ў хату 

цішыня 

у печы не напалена 

гаршчок пусты 

з вядра сцякае апошняя кропля вады 
сонца рассцілае праменні на стале 
яшчэ адзенне вісіць 

здаецца што хтосьці за печкай 
чытае кніжку 


чую крокі... 
але нікога тут няма 


Моніка ТАМЧУК 
(вучаніца) 


Чужы 


Калісьці сустрэла я чалавека поўнага тугі, 
тугі па чымсьці, што кахаў, 

з сэрцам скрываўленым ад жалю, 
шукаючага чагосьці, што страціў, 

а можа чагосьці, чаго не меў. 

Я запытала яго: -- ІЦто табе, чалавеча? 
Глянуў смутнымі, поўнымі слёз, вачыма і 
... маўчаў. 

Я адышла, не могучы яго зразумець. 

Час, аднак, прынёс зразуменне. 

Я сустрэла яго другі раз. 

Гэта было маё люстраное адбіццё. 

І я ўжо ведала, я ўжо разумела, 

што было прычынаю яго псіхічнага заняпаду. 
Ён шукаў Айчыны. 


жыццё 


маладосць гэта магутнасць 
прыгожыя квітнеючыя лугі 

пахнучыя зелянінай 

сады поўныя сакавітых фруктаў 

гэта вясна якая 

ёсць паўнатою жыцця 

што ж калі разумеюць гэта выключна 
старыя хворыя зайздрасцю 

якія маюць толькі восень 
адцвітаючыя кветкі і 

ападаючае змярцвелае лісце 


Прыяцель 


Ты адзін, патрабуеш спачування, 
пачынаеш блудзіць паміж людзьмі, 


шукаеш дружбы, 
заглядаеш прахожым у вочы, 


распорваеш ім цела, каб заглянуць у душы, 

стараешся падпарадкаваць кагосьці да агульнай 

схемы, так званага, прыяцеля. 

Хтосьці, аднак, будзіць цябе з твайго вар'яцтва, 

хтосьці гладзіць цябе па галаве, 

прытуляе да сваіх грудзей, 

абцірае крадком пушчаную слязу. 

Гэта хтосьці, каго не знайшоў бы ты ў недарэчным натоўпе, 
хтосьці, хто ёсць з табою, хаця ты аб гэтым не ведаеш. 

Гэта твой прыяцель. 


Ты 


Ты заняў лепшую палавіну майго Я. 
Тырчыцш у ёй, не думаючы пра адыход. 
Кожную раніцу будзіш, а вечарам закалыхваеш 
аднолькава маю, як і сваю, частку. 
Кожны дзень усё больш 

паглыбляешся ў маю асобу. 

Намагаюся вырвацца з кіпцюроў, 

якія так упарта раздзіраюць штосьці, што 
з'яўляецца мною. 

Ты, аднак, завалодаў мною надта моцна, 
каб змагла я існаваць самастойна. 





Ірэна ЛУКША 


Планета Ружа 


Мірак быў беспрацоўным. Яго нарачо- 
ная працавала цырульніцай. Зарабляла 
яна нядрэнна. Маладыя думалі пабрацца 
шлюбам, як толькі знойдзе Мірак работу. 
У малым горадзе было з гэтым цяжка. 

Аднойчы ўсміхнулася яму шчасце. 
Уласнік лесапільні прыняў на работу 
трыццаць мужчын. Мірак апынуўся ў іх 
ліку. Калі аформіў патрэбныя паперы, па- 
бег з навіною да сваёй Ёлі. 

Але яна з халадком паглядзела на яго 
і сказала: 

--- Не пайду за цябе. 

І патлумачыла, што не разжывецца з 
ім. А яшчэ -- пасватаўся ўласнік трох 
мясных крамаў. 

Хлопец пабялеў. Ён без слова выйшаў 
ад яе. Зайшоў далёка ў ельнік. Лес супа- 
койваў яго. Заўсёды рабіў так, калі неш- 
та яму не ўдавалася. 

Прахадзіў да самога змяркання. 

Адчуваў сябе так, быццам нехта заеў- 
ся на яго, праследаваў. Забрыў на нейкую 
паляну, на якой -- на сваё здзіўленне -- 


угледзеў касмічны карабель. Каля таго 
карабля стаяў блакітны чалавек. Убачыў- 
шы Мірка, махнуў яму рукою. Хлопец, 
бы зачараваны, наблізіўся да яго. 

--- Хачу табе дапамагчы, -- сказаў чу- 
жак зіншай планеты. 

Папрасіў ён Мірка ўвайсці ў сярэдзі- 
ну карабля. Мірак сеў у крэсла. Праз хві- 
ліну адчуваў сябе так, быццам едучы ліф- 
там. Неўзабаве машына спынілася. 

-- Мы ўжо на планеце Ружа, -- паве- 
даміў той блакітны. 

Выйшаўшы разам з ім, хлопец пачуў 
прыемны арамат фруктаў: перадім зелянеў 
сад, па якім хадзілі такія ж блакітныя лю- 
дзі. Яны рвалі вялікія яблыкі і адразу елі іх. 


--- Я прывёз цябе, каб накарміць жыц- 
цёвай энергіяй. Мы адзін раз у год ямо яб- 
лыкі і яны нам даюць шчасце. Тады ўда- 
ецца ўсё, што задумаеш. Ты павінен з'есці 
пяць яблыкаў. Адно для шчаслівага кахан- 
ня, адно для здароўя, адно для багацця, ад- 
но дзеля таго, каб мець верных сяброў, і ад- 
но, каб твая работа не пайшла ў пустапаш. 

Мірак паеў усе нагаданыя яблыкі і бла- 
кітны чалавек адвёў яго ў касмічны ка- 
рабель, на якім хутка апынуўся зноў жа 
на лясной паляне, на якую зайшоў быў ён. 

-- Можаш распавесці аб гэтым зда- 
рэнні, каму хочаш, бо ўсё роўна ніхто та- 
бе не паверыць, --- сказаў на развітанне 
жыхар Ружы. 


зо 








эка 


СТАРОНКА ДЛЯ ДЗЯЦЕЙ 





Гарадоцкія пачынальнікі 


Гарадоцкія сябры: Магда Госцік, 
Сільвія Паплаўская, Эля Карпюк, Мал- 
гажата Госцік, Аня Кулеша, Андрэй 
Казёл і Грышка Цітко не раз ужо былі 
героямі нашай старонкі. Яны, як пер- 
шыя, пачалі ствараць творчыя сустрэ- 
чы, Зоркі”. Гэта дзякучы ім узнікла бе- 
ларуская каплічка на гары ІШШэльмент, 
а пазней два каляровыя крыжы ў Ме- 
ляшках. Іх можна было сустрэць так- 
сама на многіх мерапрыемствах. Сіль- 
вія, Аня і Эля вядомыя і таму, што сПЯ- 
ваюць у маладзёжным беларускім хо- 
ры, які дзейнічае ў мясцовым доме куль- 
туры. Дзяўчаты спяваюць незвычайна. 
У мінулым годзе на цэнтральным аг- 





лядзе беларускай песні яны заваявалі 
першае месца. Магда і Гося прыгожа 1 
цікава малююць. Андрэй -- таленаві- 
ты вершаскладальнік. , Свае думкі, -- 
сказаў ён аднойчы, -- найлягчэй выя- 
віць мне ў вершы”. У, Зорцы” таксама 
друкаваліся Андрэйкавы творы. А 
Грышка і Паўлік Гжэсь (які якраз быў 
адсутны) -- цікавяцца рок-музыкай. 
Хлапчукоў я сустракала заўсёды на 
канцэртах гарадоцкай, беларускай 
рок-групы , Брага”. Можа ў будучыні 
і яны будуць папулярызаваць гэты 
жанр. 

Усе згаданыя асобы вучацца ў шос- 
тых класах Пачатковай школы ў Га- 


Я 


На здымку (злева): Грышка Цітко, Сільвія Паплаўская, Андрэй Казёл, Аня Кулеша, Эля 
Карпюк; сядзяць (злева): Магда Госцік і Малгажата Госцік. 





Крыж у калёніі Меляшкі стварылі 
згаданыя ў артыкуле дзяўчаты і хлопцы. 
радку. Яны складаюць старэйшую бе- 
ларускую групу”. Назва падказвае, 
што ўсе ходзяць на ўрокі роднай мо- 
вы. А чаму старэйшая група, падумае 
нехта? У Гарадку гэты прадмет абры- 
ваўся на пятым класе. Нашыя сябры, 
як першыя, пачалі прадаўжаць наву- 
чанне гэтага прадмета. Многія іх клас- 
ныя сябры не цікавяцца вывучэннем бе- 
ларускай мовы. І, вядома, у такім клі- 
маце нялёгка працаваць, аставацца 
пасля ўрокаў на дадатковыя заняткі. 
Але іхняя праца напэўна дапаможа ім 
у будучыні. Калі дарастуць, зразуме- 
юць важнасць роднай мовы. Бо толькі 
прасцякі не жадаюць пазнаць сваю 
спадчыну, сваю родную мову. 
ЗОРКА 
Фота Ганны КАНДРАЦЮК 





де)” сее ее Ў бес вал а заа. СССёева- 


Цяжкія пытанні 


Бацьку пытаецца Іван, 
Спакушаны мо ліхам: 
--- Скажы, ці Ціхі аціян 
Заўжды бывае ціхі? 


--- Што за дурноту задалі, 

Як на якое гора? 

--- Дык можа скажаш мне, калі 
Памерла Мёртвае мора? 


Добрае выхаванне 


Сварыць сынка свайго малога мама: 
--- Рукі памый перад ядой, як след. 
Што б ты сказаў, каб бруднымі рукамі 
Штодзень варыла я табе абед? 


На гэтае матуліна пытанне 
Сын адказаў з хітрынкай у вачах: 


--- Хто добрае атрымаў выхаванне 


Не робіць асабістых ён заўваг. 


Дрэнная прывычка 


Вучня на вуліцы прахожы 
Ругае вельмі, што аж страх: 

-- Як жа без сораму ты можаш 
Выйсці з смярдзючкай у зубах? 


Вучань на гэта: -- Сорам маю, 
Ды як без сораму мне жыць”? 
Ад чатырох гадоў кідаю 

І кінуць не магу курыць. 





Юр'е - народнае святкаванне 


Юр'е беларусы святкавалі са стара- 
даўніх часоў. Выпадае яно 6 мая, а свят- 
куюць яго ў гонар заступніка жывёлы 
і гаспадаркі св. Юр'я. Раней яшчэ ў да- 
хрысціянскія часы гэтае свята спалуча- 
лася з культам Ярылы. 

Чаму ж гэта свята такое важнае? На 
Юр'я ўпершыню выганялі жывёлу ў по- 
ле. Перад гэтым гаспадары праводзілі 
шмат магічных практык. Першай з іх 
быў абыход статка з асвечанай на Вер- 
бніцу лазой або грамнічнай свечкай. 
Гэта мела гарантаваць лад і згоду па- 
між жывёлай у грамадзе, абараняць яе 
ад хвароб і драпежнікаў. Абавязкова 
было выгнаць кароў на юраўскую ра- 
су. Тады каровы давалі многа малака і 
не прыставалі да іх чары злосных 
вядзьмарак. 


Вечарам перад Юр'ем хлопцы пер- 


шы раз выганялі коней. Людзі верылі, 
што св. Юрый замыкае ваўкам пашчы 
із гэтай пары конскі статак не стане 


ахвярай драпежнікаў. 
Паводле народных вераванняў, 


юраўская раса мела цудоўную моц. 


Дзяўчаты верылі, што калі памыць ёй 


раніцай твар, іх абліччы ўвесь год бу- 
дуць прыгожыя і здаровыя. Юраўская 
раса змывала лішаі, вяснушкі, а нават 
маршчынкі. 


На Юр'е хадзілі ў поле. Гаспадыні 
пяклі спецыяльны каравай, з якім гас- 
падары абыходзілі свае нівы. Там, дзе 


расло жыта, ставілі каравай сярод ру- 


ні ігадалі: як хаваецца -- годураджай- 
ны будзе. Юр'е лічылася святам пас- 
тушкоў. Яны ў гэты дзень збіралі мно- 


га закускі і ладзілі на пашы пачасту- 
нак. Пастухі смажылі яечню із ёю трой- 
чы абыходзілі статак. Гэта мела аба- 
раніць жывёлу ад мору і ўпадку. У гэ- 
ты дзень пастухі не карысталіся кіем. 

На Юр'е людзі гадалі будучы ўра- 
джай. Калі ішоў густы дождж, то лічы- 
лася, што жыта ўродзіць густое, буйное. 
»Калідождж толькі крапіць, То ўвесь Год 
кароў даіць” -- бо лета будзе багатае 
на траву. А калі не было ні дажджу, ні 
снегу, лета ішло сухое і неўраджайнае. 

У гэты дзень беларускія вёскі папаў- 
няліся галасістымі спевамі. Існавала 
вельмі многа юраўскіх песень. Спявалі 
іх і старыя, і маладыя. Найбольш ад- 
нак традыцыі прытрымоўваліся дзяў- 
чаты. Вадзілі яны вясёлыя карагоды па 
вёсках і палях. 


Вясной 


Ездзілі мы ў сяло 
Як цяпер там весяло 
Салавей ў гаю пяе 
Зязюля ў лясу куе. 


На балоце буслы бродзяць 
А далей каровы ходзяць 

У полі груша зацвіла 

Там я з мамаю была. 


Каб вы зналі, даражэнькі 
Бегаў зайчык там маленькі 
А злапаць я не магла 

Хаця й босая была. 


Пад бярозаю з крыніцы 
Напіліся мы вадзіцы 
Там і кладачка была 

Я сама па ёй ішла. 


Мікалай ІГНАЦЮК 





Каляровыя 
алоўкі 


Даўно, даўно таму жыла бедная 
сям'я, якая не мела грошай. Была ў 
іх малая дзяўчынка Юстынка. Усе 
багатыя дзеці не любілі яе і яна бы- 
ла сумная. Часта хадзіла яна ў лес. 
У лесе была пячора, а ў ёй каляро- 
выя алоўкі і карткі для малявання. 
Яна там сядзела і малявала. Дзяў- 
чына хадзіла ў лес, бо там было ёй 
прыемна: спявалі птушкі, бегалі звя- 
ры, пахлі кветкі, шумелі дрэвы, лё- 
талі матылі... Аднаго разу Юстын- 
ка пайшла ў лес маляваць. Калі ма- 
лявала вавёрку, убачыла дзіўную 
постаць, якая стаяла і гаварыла: 

--- Хадзі сюды, хадзі... 

Дзяўчына падышла да спадарыні 
ў залатой сукенцы, срэбных пантоф- 
лях: 

-- Чаго ты хочаш? Што я зрабі- 
ла, што? 

-- Я, -- сказала чарадзейка з 
зоркай на галаве, -- прыйшла да 
цябе, бо хачу даць табе чарадзей- 
скія алоўкі. 

--. Але я маю алоўкі! -- адказала 
Юстынка. 

--- Гэтыя, чарадзейскія, па твай- 
му загаду ўсё зробяць... -- сказала 
чарадзейка. 

Дзяўчына падзякавала. Тады ча- 
радзейка знікла, а Юстынка сказа- 
ла сваё жаданне: 

-- Няхай усе людзі будуць шчас- 
лівыя, вясёлыя, здаровыя, а бедныя 
няхай не будуць беднымі і ўсе няхай 
жывуць у згодзе!!! 

Просьба Юстынкі споўнілася, а 
яна і сям'я не былі ўжо бедныя. 

Аня ТЭСЛЮК 
УІ клас ПШ у Новым Корніне 

Ад рэдакцыі: Прывітанне Аня. 
Твая мама мела рацыю, у цябе са- 
праўды багатая фантазія. Добра, 
што ты пачала пісаць на беларускай 
мове і радаваць сваёй творчасцю 
сяброў ,Зоркі”. Чакаю наступных 
тваіх твораў. ЗОРКА 

Дзеці пра сустрэчу 


з Ленікам 


Дарагая ,,Зорка””! 


19 сакавіка ў нашай школе адбылася 
сустрэча з мастаком Лёнікам Тарасэвічам. 

На пачатку госць расказаў пра сваё дзя- 
цінства. Сказаў, што ён на пачатку не лю- 
біў беларускай мовы. Пазней апавядаў пра 
краіны, у якіх быў. Мне найбольш пада- 
балася назва мясцовасці Ушуая. Мастак 
быў амаль ва ўсіх краінах свету. Падка- 
заў нам, як дрэнна спаць на вакзале ў Пра- 
зе. Потым расказаў аб тым, як быў у Аме- 
рыцы. На канец сустрэчы Лёнік Тарасэ- 
віч падпісваўся кожнаму. Гэта было най- 
больш смешнае. Спадар Лёнік рысаваў 


розныя рэчы: коней, гаршкі і іншае. 
Гэтай сустрэчы я ніколі не забуду. 


Міхась СТЭПАНЮК 
кл. У е” ПШ н-р З 
у Бельску-Падляшскім 





Сустрэчай пацікавіліся многія вучні. 





Добры дзень Зорка”! 

У нашай школе адбылася сустрэ- 
ча са славутым мастаком Лёнікам Та- 
расэвічам. Ён расказваў нам аб сва- 
ім дзяцінстве, аб тым як ставаў мас- 
таком. Аказваецца, што нават ,вялі- 
кія” людзі былі калісьці звычайнымі 
дзяцьмі. Найбольш зацікавілі мяне 
расказы пра месцы, якія ён зведаў. 
Мастак быў між іншым на Канарс- 
кіх астравах, у Італіі, пустынях. 

Пад канец славуты мастак рыса- 
ваў цудоўныя малюнкі, карыкатуры 
1 падпісваў іх. 

Мне вельмі спадабалася гэтая 
сустрэча і я хацела б, каб было іх 
больш. ЭВЕЛІНА 

кл. У а” ПЦПІ н-р З 
у Бельску-Падляшскім 





Фота Ганны КАНДРАЦЮК 





Легенды нашай зямлі 


Зубава 
Шаснаццаць кіламетраў ад Бельска 
ляжыць вёска Зубава. Адна з легенд га- 
ворыць, што калісьці, пасля падзелу 
Польшчы, цар даў узнагароду аднаму 
са сваіх салдат. Была гэта паншчынная 
зямля, а той чалавек называўся Зубаў. 


Адтуль і пайшла назва вёскі -- Зубава. 
Міхась СТЭПАНЮК 


Кошкі 

Побач дарогі ў Кляшчэлі ёсць вёска 
Кошкі. Першая назва была Куські. Лю- 
дзі, якія там жылі, самі памянялі назву. 
У наваколлі вёскі было многа лясоў. 
Людзі хадзілі туды на грыбы. Зімы бы- 
лі ў той час больш снежныя, чым ЦЯ- 
пер. Часта гулялі мяцеліцы. Здаралася, 
што людзі блудзілі, і калі даходзілі да 
першага дома ў вёсцы, пыталіся гаспа- 
дара, куды гэта яны трапілі. Гаспадар 
адказваў, што яны -- у Кошках. Тады 
вандровец дзівіўся, што Куські то ён ве- 
дае, але Кошкі?.. 

Сённяшняя назва паходзіць ад таго, 
што ў вёсцы было многа кошак. Яшчэ 
цяпер расце лес, які называюць , Вуль- 
шынай”. Няма там цяпер грыбоў, а ў 
летні, сонечны дзень, калі ходзіш па 
»Вульшыне”, адчуваеш холад. 


Козяя Рэчка 

Многа гадоў таму, калі жылі яшчэ на- 
шы прадзеды, быў вялікі лес, які назы- 
валі Козяя Рэчка (Кузярэчка). Ён сёння 
намнога меншы. Расце між вёскамі Леў- 
кі і Казлы. Назва гэтага лесу паходзіць 
адтаго, што даўно таму праплывала ту- 
дою рэчка, да якой прыходзілі піць ваду 
козы. Людзі, якія прыходзілі ў лес на 
грыбы і бачылі гэта, расказвалі іншым. 
Нават калі хто прыйшоўшы на бераг коз 
не заўважыў, то мог пабачыць сцежкі, 
вытаптаныя казінымі капытамі. 

Цяпер нідзе ў ваколіцы няма так 
многа коз. 

Андрэй ТАРАНТА 

Абодва аўтары вучацца ў класе 

У ,е” бельскай тройкі”. 


У гасцях 

у .,Зоркі” 

Ігар Ліньчук, 
першакласнік 
Пачатковай 
школы Хе 9 

У Беластоку. 


Фота Міры ЛУКШЫ 


Мікола ГАЙДУК 


Аб нашым мінулым 


5. Рагнеда і Уладзімір 


Першым полацкім князем, вядомым 
па імю, быў Рагвалод, ён княжыў у Ло- 
лацкай зямлі і валадарыў ёй, -- падае ле- 


тапісец. 


Рагвалод пачаў княжыць у Полацку 
каля 960 года. Было ў яго два сыны і 
незвычайнай прыгажосці дачка Рагне- 
да. У тым часе ўсталіцах суседніх княс- 
тваў панавалі: у Ноўгарадзе Уладзі- 
мір, а ў Кіеве -- яго брат Яраполк. І 
сталася так, што да прыгажуні Рагне- 
ды адначасна пасваталіся абодва гэтыя 
князі. Рагвалод запытаў сваю адзіную 
дачку: ,Ці хочаш выйсці за Уладзімі- 
ра?” Але князёўне падабаўся Яраполк, 
адукаваны грэчаскімі настаўнікамі, 
культурны чалавек. Таму яна адказа- 
ла бацьку: , Не хачу разуць сына ня- 
вольніцы, хачу ісці за Яраполка”. Та- 
ды ў беларускіх плямёнаў быў такі звы- 
чай, што пасля шлюбу маладая жонка 
разувала маладога. Уладзімір быў сы- 
нам служанкі яго бацькі і бабулькі, ня- 
выхаваным нахабнікам, ён не падабаў- 


ся Рагнедзе. 


Абражаны адмовай Уладзімір саб- 


раў многа вояў і напаў на Полацкую 


зямлю, якраз калі Рагнеду адпраўлялі 
Да Яраполка. Напад быў неспадзява- 
ны, Полаччына і яе сталіца былі зда- 
быты і разрабаваны, а Рагвалод з жон- 
кай і двума сынамі забіты. Рагнеду 


Уладзімір прымусіў стаць яго жонкай. 


Затым Уладзімір здабыў Кіеў, і яго воі 


забілі Яраполка. З Рагнедай у Уладзімі- 


ра было чатыры сыны і дзве дачкі. Пе- 
рад хрышчэннем Уладзімір пакінуў іх ДЫ 
сваіх іншых жонак з дзяцьмі і ўзяў сабе 


за жонку візантыйскую царэўну Анну. 

Аднойчы ён наведаў Рагнеду з дзяць- 
мі і заснуў пры іх. Тады Рагнеда выра- 
шыла зарэзаць яго ў помсце за ўсе 
крыўды. Але князь прачнуўся ў апош- 
нюю хвіліну, схапіў жонку за руку з на- 
жом і запытаў: , За што?” Княгіня ад- 
казала: ,За тое, што бацьку майго за- 
біў, зямлю яго захапіў, а цяпер не лю- 
біш ні мяне, ні дзетак нашых”. Узлава- 
ны Уладзімір загадаў ёй падрыхтавац- 
ца да смерці. 

Рагнеда апранула свой колішні 
шлюбны ўбор і была гатова загінуць. 
Аднак іхні старэйшы сын Ізяслаў не 
дазволіў забіць маці. 

Уладзімір пабудаваў на ўскраіне По- 
лацкай зямлі горад Ізяслаўль (значыць: 
горад Ізяслава, цяперашняе Заслаўе ка- 
ля Мінска) і выслаў туды Рагнеду з сы- 


нам Ізяславам. Праз нейкі час Ізяслаў 
пры дапамозе полацкіх баяраў і Рагне- 
ды стаў князем на пасадзе свайго дзе- 
да Рагвалода ў Полацку. Адрадзіў ён 
полацкую княжацкую дынастыю Рагва- 
лодавічаў і паступова адбудаваў коліш- 
нюю магутнасць Полацкага княства. 

Рагнеда 1 Ізяслаў ахрысціліся ў пра- 
васлаўную веру, за іх прыкладам пай- 
шлі полацкія баяры, воі і многа іншых 
людзей. Хрысціянства стала пашырац- 
цца па ўсёй Полацкай зямлі. Княгіня з 
князем паклапаціліся пра запрашэнне 
з Канстанцінопаля епіскапа і заснаван- 
не ў 992 г. у Полацку першай епіскогпіі. 
Рагнеда прыняла манаскі пострыг, ма- 
наскае імя Анастасія, заснавала ў Ізя- 
слаўлі першы на беларускіх землях ма- 
настыр і да свае смерці ў 1000 г. была ў 
ім ігуменняй. 

Іншыя дзеці Рагнеды і Уладзіміра 
таксама былі хрысціянамі 1 сталі кня- 
зямі і княгінямі: Мсціслаў -- князем 
чарнігаўскім, Яраслаў --- кіеўскім, Усе- 
валад-- валынскім; князёўна Прадсла- 
ва выйшла замуж за чэшскага, а Прэ- 
міслава за венгерскага князёў. 

Рагнеда стала для ўсіх беларусаў узо- 
рам ахвярнай хрысціянкі, мужнай і1 ад- 
данай радзіме беларускі. 

Практыкаванні 

]. Хто быў першым вядомым князем 
у Полацкім княстве і калі ён пачаў кня- 
жыць? 

2. Чаму князёўна Рагнеда не хацела 
пайсці замуж за князя Уладзіміра? 

3. Па якой прычыне княгіня Рагнеда 
спрабавала зарэзаць князя Уладзіміра? 

4. Хто ўратаваў Рагнеду ад смерці? 

5. Як Ізяслаў і Рагнеда адбудавалі не- 
залежнасць Полацкага княства? 

6. Раскажыце пра пашырэнне хрысці- 
янства ў Полацкім княстве. 

7. Узорам каго для беларусаў стала 
Рагнеда? 

Дапоўні сказы 
і запішы іх у сшытку. 

У першага вядомага полацкага кня- 
зя ... была прыгожая дачка, князёўна 
...1... сыны. Да ... пасваталіся два кня- 
зі: кіеўскі ... і наўгародскі .... Яна хаце- 
ла пайсці замуж за ..., але вымушана 
была стаць жонкаю .... Князь ... пабу- 
даваў горад ..., назваў яго так па імю 
свайго сына .... Князь ... пры дапамозе 
полацкіх ... ісвае маці ... адрадзіў у По- 
лацкім княстве дынастыю .... КНЯЗЬ ... 
З КНЯГІНЯЙ ... ахрысціліся і ў ... годзе за- 
снавалі ў Полацку епіскопію. 





Польска-беларуская крыжаванка Хе 18 


ВіаіопізКіе 


ріесгучо 
обггедоуе 


Запоўніце клеткі беларускімі сло- 
вамі. Адказы (з наклееным кант- 
рольным талонам) дашліце ў, Зор- 
ку”. Туг разыграем цікавыя ўзнага- 
роды. 

Адказ на крыжаванку н-р 13: яр, 
вакзал, роля, пралескі, рама, Ніл, гру- 
кат, раскол, бадзяга, вяпрук, рак, кра- 





Талон Зоркі” Мэ 18 
5.05.1996 





мар, золата, але, ляснік, кіно, філіял. 
Узнагароды - запісныя кніжкі - 
выйгралі: Грышка Мартынюк і 
Эмілька Казлоўская з Бельска-Пад- 
ляшскага, Аня Садоўская і Кася Бу- 
ра з Нарвы, Кася Леанюк з Гайнаў- 

кі і Марцін Мялешка з Катоўкі. 
ВІНШУЕМ! 





Яшчэ раз аб еднасці 


Айцец Канстанцін Бандарук (, Ніва” 
ад 21 студзеня 1996 г.) напісаў арты- 
кул, Тыдзень малітваў аб еднасці хрыс- 
ціян”, які патрабуе абвяржэння. Раз 
епіскапы маўчаць, трэба нам, як пра- 
васлаўны тэолаг з праваслаўным тэо- 
лагам, спрачацца. 

Галоўная памылка знаходзіцца ў 
сказе ,Тэолагі могуць спрачацца пра 
дактрыны, аднак, хто мае слушнасць, 
ведае толькі Бог”. Тут ненаўмысна 
а. Канстанцін апынуўся ў адным лаге- 
ры з атэістамі, якія прапаведуюць, што 
няма адной праўды, а калі б нават 1бы- 
ла, то праўду немагчыма вызначыць. 
А Евангелле кажа, што даваць паша- 
ну Богу трэба якраз праз шуканне 
праўды і ў гэтым заключаецца сут- 
насць хрысціянства. Бога ніхто нідзе не 
бачыў, дык вось Адзінародны Яго Сын 
пра Яго расказаў. А першы псалом Да- 
віда піша, што трэба ў законе” чытаць 
дзень і ноч, інакш кажучы пазнаваць во- 
лю Божую безупынна, бо яна пазнава- 
емая. Паэт Адам Аснык напісаў: 

Та Кагфуп КтоКіет 

У (аіпіКІі зіуо17епіа 

Согаг. 5іе бци52а Ічака гозрг7е5іггепіа 

І міекзгут 5(аўе зіе Вот. 

Дзеля гэтага сышоў Святы Дух, які 
кіраваў чынамі арміі святых ды робіць 
гэта і далей. У першым стагоддзі не бы- 
ло іканастасаў інаогул храмаў, былі за- 
тое цуды. Было ўваскрэсенне памер- 
лых. Трэба нам чакаць паўтарэння гэ- 
тай сітуацыі, але гэтага замала. У 
Евангеллі ад Іаана чытаем: , Хто ве- 
рыць у Мяне, выканае такія самыя рэ- 
чы, якія Я раблю іён выканае большыя 
рэчы, чым Я выканаў, бо Я іду да Ай- 
ца Майго” (14: 12). 

Маштаб часу у а. Канстанціна вель- 
мі сціплы. Дыназаўры існавалі 100 мі- 
льёнаў гадоў таму назад, адзін кракаў- 
скі вучоны вылічваў параметры адной 
каметы 40 гадоў, а я перакладаў 56 ста- 
ронак літургіі св. Іаана Залатавуста... 
12 гадоў. А тут чытаем:, Тэолагі мо- 
гуць спрачацца дзесяцігоддзямі”. Спра- 
ва ў тым, што духоўныя акадэміі даюць 
студэнтам дзесяць разоў менш інфар- 
мацый, чым неабходна. Пакажыце мне 
выпускніка Хрысціянскай духоўнай 
акадэміі, які ведае на памяць Псалтыр 
у арыгінале, гэта значыць на стараяў- 
рэйскай мове! Але і тут не трэба тра- 
ціць надзеі. 

Калісь у Варшаву прыехаў доктар 
Нікас Нісіаціс, супрацоўнік Сусветнай 
Рады Цэркваў у Швейцарыі. Ён (пра- 
васлаўны грэк і ідэолаг гэтай аргані- 


зацыі) лічыў, што .,ўся хрысціянская 
дактрына змяшчаецца ва ўсіх адгалі- 
наваннях хрысціянства разам узятых, 
а што згэтай Праўды знаходзіцца ў ка- 
го, трэба памаленьку вывучыць”. На 
пачатак усе члены СРЦ прынялі крэда 
(сімвал веры): , Веруем у Іісуса Хрыс- 
та, Збаўцу ў Святой Тройцы”. Айцец 
Канстанцін недалёка ад думкі некато- 
рых святароў, якія хочуць усякі экуме- 
нічны дыялог прывесці да такога вось 
агульнага назоўніка: давайце будзем 
супрацоўнічаць у дабрачыннасці і эка- 
логіі і больш нічога. Гэта песімізм. Тут 
трэба працытаваць словы ўладыкі Ва- 
сілія (Дарашкевіча);:, Нашы падзелы не 
дасягаюць неба”. 

Інфармацыя а. Канстанціна устарэ- 
лая: прага падпарадкаваць усіх Рыму 
была да часу ІІ Ватыканскага Сабора, 
на якім пастанавілі, што чалавек можа 
збавіцца і ў праваслаўі. Уайсапит ІІ 
быў вялікай перамогай Святой Апос- 
тальскай Усходне-Каталіцкай Царквы, 
бо такая назва ўжывалася да ХІХ ста- 
годдзя. Перамога гэтая кранае супярэч- 
ныя пытанні, якія вырашыліся на ка- 
рысць Царквы: 1) адкінулі латынь і далі 
перавагу нацыянальным мовам, 2) увя- 
лі канцэлябрацыю -- магчымасць слу- 
жыць літургію супольна, 3) увялі дДыя- 
канаў, 4) змянілі форму прастола, 5) вы- 
кінулі другое чытанне Евангелля з лі- 
тургіі ды іншае. Ужо раней кожны ве- 
даў, што праваслаўе і каталіцызм (ап- 
рача старакатолікаў) -- самыя блізкія 
веравызнанні: усе такія ж сакраманты 
(таінствы), культ Багамаці ды апос- 
тальская сукцэсія (пераемнасць). Таму 
ў чэрвені 1995 г. папа рымскі на канг- 
рэгацыі кардыналаў сказаў, што пача- 
так ХХІ стагоддзя будзе праходзіць 
пад знакам з'яднання праваслаўных і 
католікаў. Не шляхам фузіі ці абсорб- 
цыі (словы з энцыклікі, Зіауогит Ароз- 
ісі”), а гэта значыць, што праўда бу- 
дзе адкрыта не ў выніку галасавання, 
а ў выніку глыбокіх даследаванняў. 

Мы ведаем, што адно кажа папа, а 
другое робіць епіскап Шымэцкі. Папа 
аддаў Супрасль, а епіскап заўпарціў- 
ся, быццам бы была ціхая схізма паміж 
Рымам і Варшавай. Але ж Праўда пе- 
раможа ў рэшце рэшт. Даследаванні, 
вось лозунг! Калі б кожны святар быў 
прафесарам, раз---два стала б менш ве- 
равызнанняў (вось так!). Можна ўявіць 
сабе такі вобраз: па праменнях сонца ле- 
зуць усе ў напрамку цэнтра і аўтаматыч- 
на адлегласць паміж імі змяншаецца ()). 

Хаця маем ,торжество правосла- 


хрысціян 


вия”, гэта не значыць, што няма чаго ў 
ім папраўляць. Перш за ўсё трэба вяр- 
нуцца да такой яго формы, якая была 
да рэвалюцыі ў Расеі, а пасля гэтага 
правесці селекцыю (якасць!) партытур, 
пахаў ладану, сэнсу пропаведзей, вы- 
гляду святароў. Для прыкладу, хто ідзе 
(сінод, сабор) пастанавіў, што святар 
можа не мець барады, вусаў, доўгіх ва- 
ласоў. Чаму клікушы (дэвоткі) не кры- 
чаць: , Бачце, нашы святары сталі вы- 
глядаць як каталіцкія ксяндзы!” Чаму 
адуніятаў прайшлі ў праваслаўе чорныя 
рызы (аблачэнні), якіх ніколі ў Царкве 
не было? Хто хоча ведаць болей, хай едзе 
ў Маскву да святара Віталія Баравога... 

Айцец Канстанцін робіць упор на 
практычны падыход да веры, а гэта 
выглядае так, як бы хтосьці сказаў: ,А 
мяне не цікавіць тэарэтычная хімія, а 
толькі пластмасавая сумка”. Спачатку 
тэорыя, а пасля практыка. Прааналі- 
зуем цытату: (чалавек) , калі захоўвае 
ў сваім жыцці ўсё, што сапраўды хрыс- 
ціянскае, дасягне святасці і збаўлення”. 
Аўтар не мог пісаць такой агульнай 
фразы як сапраўды хрысціянскае” без 
яе дэфініцыі, азначэння. Вось вам кар- 
цінка: цяжарная жанчына не раз пачу- 
ла, што пост -- гэта галоўная справа, 
ды давай пасціць. А ў Кіеве ў радзіль- 
най клініцы парадак такі: калі нована- 
роджанае дзіця не мае адпаведнай вагі 
і росту, яго пакідаюць без догляду, каб 
памерла. Хто тут вінаваты? Перш за 
ўсё святар, які на пропаведзі не пад- 
крэсліў, што цяжарныя не павінны пас- 
ціць, але ж і жанчына не павінна аба- 
гатвараць святара, які-- вядома - цу- 
даў не чыніць, а ў славян -- духоўныя 
акадэміі гэта адна роспач. 

Падлік вывадаў. Разуменне экуменіі 
айцом Канстанцінам Бандаруком не 
ёсць соп5зеп5зи5 отпіцт, гэта значыць, 
аднадумным пунктам погляду на спра- 
ву ні ў маштабе Польшчы, ні Канстан- 
цінопаля. Сатанізм ды камунізм баяц- 
ца палемікі, як д'ябал святой вады. МІі- 
нулы час гэта нам прышчапіў. Каб гэ- 
тага пазбыцца, трэба выкараніць ку- 
маўство (неаб'ектыўнасць) і клерыка- 
лізм, які дапускае, каб святар ставіў ся- 
бе вышэй Свяшчэннага Пісання. Тут 
для здзіўленых чытачоў прапаную яш- 
чэ адну неспадзяванку. У першых ста- 
годдзях быў у горадзе Ліёне (Францыя) 
айцец Царквы, грэк, святы Ірыней, які 
прапаведаваў, што і ў нехрысціянскіх ве- 
равызнаннях дзейнічае Святы Дух. Гэ- 
та ўжо не экуменізм, але панэкуменізм. 

Сэрафін КОРЧАК-МІХАЛЕЎСКІ 


З мінулага 
маей сям”і, 
вескі... 


(працяг са стар. 1) 
цы паменшала і пабруднеда яна. 

Нейкі кіламетр ад нашай вёскі з паўд- 
нёвага боку праходзіў калісьці бойкі 
тракт Нарва-  Бельск-Падляшскі, які на- 
зывалі ў нас гасцінцам. Божа ж мой, 
колькі мусіла прайсці 1 праехаць па ім на- 
роду, свайго тутэйшага і чужога?! 

У часы санацыйнай Польшчы паміж 
Нарвай і Бельскам была праложана ша- 
ша, якая якраз на нашай тэрыторыі пе- 
растала супадаць з гасцінцам, а пайшла 
крыху далей ад вёскі, каб зноў збегчыся 
зімпры ўездзе ў вёску Белую. Наш адрэ- 
зак гасцінца надалей аставаўся на нейкі 
час дарогай, хаця амаль ніхто па ім не ез- 
дзіў цяпер. Толькі пасля правядзення ка- 
масацыі ў нашай вёсцы яго пачалі завор- 
ваць, ды так дакладна, што цяпер і следу 
па ім не асталося. Адзіны след па гасцінцы 
---тэта старэнькі, пахілы крыж на былым 
яго скрыжаванніз нашай, месьцькай” да- 
рогай. 

Зліквідавана таксама некалькі іншых 
старых нашых дарог, як напрыклад, , ску- 
осьніцю” і,зубуўськую” дарогі з Падгу- 
кавіцкага палетка і некалькі дарог з ін- 
шых нашых палеткаў. І хоць даўно ўжо 
гэтых дарог няма, але жывуць Яны яшчэ 
ў маёй памяці... 

На пераломе саракавых і пяцідзесятых 
гадоў нейкі чыноўнік рашыў, невядома 
чаму, аднесці нашу рэчку Локніцу крыш- 
ку далей ад вёскі і выпрастаць яе, хале- 
ру, бо іна які чорт так пакруцілася. Ула- 
жылі значны капітал і некалькі гадоў ры- 
лі новае ложа. Выкапалі глыбокае і прос- 
тае даўжынёй у некалькі кіламетраў рэ- 
чышча -- няхай неразумная натура па- 
бачыць як тэба праводзіць рэкі. У новай 
рэчцы забяспечылі берагі, парабілі парогі 
і пусцілі вадзічку. На застаўкі для рэгу- 
ляцыі ўзроўню вады грошай і ахвоты не 
хапіла. Так і асталося. 

У старым рэчышчы вада стала стаячай 
і бруднай. Яно памаленьку зарастае зел- 
лем і брудам, а ў новым рэчышчы вада 
даволі чыстая, але плыткая. Не спадаба- 
лася чамусьці новая рэчка і рыбе, і яна 
ўзяла і прапала. Адзіным плюсам гэтага 
шалёнага мерапрыемства было тое, што 
на нейкі час нашы людзі атрымалі маг- 
чымасць нейкага заработку пры капанні 
рэчкі. Грошы ў той цяжкі паваенны час 
былі патрэбны моцна, а зарабіць іх тады 
не было дзе. Гэта там і тады нашы вяс- 
коўцы пачыналі пазнаваць смак казён- 
най працы і зарплаты... 

(працяг будзе) 
Васіль САКОЎСКІ 





Чытай і не кажы маме 


Адам Глёбус зарабляе на хлеб прадук- 
цыяй ,працягаў” найбольшых хітаў англа- 
амерыканскай літаратуры і пераўтварэннем 
папулярных фільмовых сюжэтаў у кніжкі з 
каляровай вокладкай і паўмільённым тыра- 
жом. Сам зарабляе 1 ўтрымлівае палову вя- 
домага мне беларускамоўнага Менска, што 
заліваючыся потам піша па-руску тыя жам- 
чужыны і завальвае бяздонны рынак ад мас- 
коўскай Чырвонай плошчы па сопкі Мань- 
чжурыі. 

А свае кніжкі друкуе ў Польшчы. Тыра- 
жамі ў пяцьсот -- тысячу асобнікаў. Яны 
адразу становяцца бібліяграфічнай рэдкас- 
цю і прадметам пажадлівасці ўлюбёных у 
Глёбуса аматараў прыгожага беларускага 
пісьменства. 

» Толькіне гавары маёй маме...”7) --дру- 
гая, пасля, Дамавікамэрона”, такая кніга. 
Склалі яе аповесці пра чалавечыя пачуцці: 
першае каханне, лютасць, мужнасць, дзіця- 
чыя страхі, лёгкае расчараванне, здзіўлен- 
не, гідкасці. Частка з іх друкавалася раней 
у Нашай Ніве”, а іранічная аповесць ,Ар- 


тэк” - у, Бярозцы”. Толькі без некаторых 


падрабязнасцей, сярод якіх уражвае лагер- 
ная творчасць. Вось прыклад: 

Я спросил электрика Петрова: 

, Почему у вас на шее провод?” 

Ничего Петров не отвечает. 

Тихий ветер труп его качает. 

Калі хто спадзяецца на эротыку ў гэтым 
»Зборніку інтымнае паэзіі” -- знойдзе цэ- 
лую яе гаму, ад цнатліва-нявіннага перша- 
га кахання па вычварныя забавы з гермаф- 
радытам у амстэрдамскім публічным доме. 
Аднак эротыка, не самае галоўнае ў кніж- 
цы. Яна займае не больш і не менш месца, 
чымсьці ў жыцці, якога Глёбус -- перша- 
класны назіральнік. І апісальнік. 

Я любыя фрагменты магу перачытваць 
бясконца і кожны раз захапляюць мяне ста- 
ранна дапрацаваныя фразы, поўныя глы- 
бокага сэнсу і, адначасна, дбайлівыя наконт 
дэталяў. Не перастаюць здзіўляць мяне Глё- 
бусавы спасцярогі, аналогіі, параўнанні: ,Я 
вельмі зграбна магу абабраць ківі. Беларус 
добра абірае ківі. Кожны беларусзь дзяцін- 


ства прывучаны абіраць бульбу, гэта нацы- 
янальнае, гэта ў крыві, гэта вышэй за асо- 
бу, атаму нават тупаватым нажом я зграб- 
на зрэжу варсістую скурку. Галяндцы так- 
сама спрытна распраўляюцца з ківі. У іх 
таксама абіраньне бульбы -- старажытны 
нацыянальны спорт. І менавіта ў Амстэр- 
даме вісіць самая беларуская з усіх сусьвет- 
ных карцін , Ядакі бульбы” Вінцэнта Ста- 
ніслававіча Іван Гога”. 

Аповесці Глёбуса напісаныя ад першай 
асобы. Стрыжнем іх заўсёды з'яўляецца бі- 
яграфія аўтара. Гэта стварае своеасаблівую 
пікантнасць. , Жанчыны мяне папракаюць 
за дзьве рэчы, -- піша Глёбус, герой рама- 
на пра лёгкае расчараванне , Дарагі мой сяб- 
ра Адам...”-- пасьпешлівасьць і напорыс- 
тасьць”. Напорыстасць Глёбуса відаць ха- 
ця б у ягонай прыватнай вайне за вяртанне 
назвы Койданава і ігнараванні штучна 
прышчэпленай бальшавікамі -- Дзяр- 
жынск. Ды яшчэ ва ўсаджванні шпількаў 
братняму расейскаму народу. Няма аповес- 
ці, уякой бы Глёбус не напісаў чагосьці на- 
кшталт: ,А краем цывілізацыі ўяўляецца 
Санкт-Пецярбург -- бедныя людзі, белыя 
ночы, бясконцыя карпусы заводаў, брудная 


рака Нява, стракаты Неўскі праспэкт, тур- 
ма, пераўвасобленая ў музей, чучала тоўс- 
тага жандара-наглядчыка, Кунсткамэра, 
двухгаловы чалавечы зародак у слоіку з фар- 
малінам, прыніжаныя ды пакрыўджаныя...” 
Але із самімі беларусамі не абыходзіц- 
ца занадта пяшчотна: ,Я, зразумела, не за- 
лічваю сябе да так званых лепшых сыноў 
нацыі, а таму паводле маіх паводзінаў нель- 
га меркаваць пра ўвесь мой народ-пакут- 
нік. Беларусы -- пакутнікі. Яны заўсёды па- 
кутавалі па розных цёмных кутках, і яшчэ 
яны пакутуюць на палітычную імпатэнцыю”. 
А так, між іншым, шкада, што пра бела- 
русаў нельга меркаваць паводле паводзін 
Глёбуса ў Амстэрдаме (аповесць, Толькі не 
гавары маёй маме...”) --- пяцізорачны га- 
тэль, снеданне з трохсот трыццаці трох 
страў, дыяменты, пацехі ў квартале чырво- 
ных ліхтароў. Такой чыстай радасці жыц- 
ця не знойдзеце ва ўсёй беларускай літара- 
туры-пакутніцы. Можа яе парасткі ўбачыць 
здолеем толькі ў, Ладдзі роспачы” і, Блакі- 
це ізолаце дня” святой памяці Караткевіча. 
Мікола ВАЎРАНЮК 
9) А. Глёбус, Толькі не гавары маёй ма- 
ме..., Менск 1995. 

Юрый Пераможца 


... Юрый пададзены ў поўны рост. Ап- 
рануты ў латы, туніку, плашч, ён стаіць на 
пачвары і прабівае яе кап'ём. Характэрна, 
што пачвару майстар паказаў з чалавечым 
тварам і тулавам. Канкрэтнае антрапамор- 
фнае аблічча, якое нададзена сімвалічнаму 
злу, умацняе эмацыянальнае ўздзеянне гэ- 
тай скульптуры, яе мастацкую выразнасць. 
Мяккае перацяканне аб'ёмаў надае пласты- 
цы рухомасці, якая вызначае стыль баро- 
ка. Прастата і выразнасць сілуэта, вялікая 
ўвага да перадачы характару персанажа і 
фактуры матэрыялу гэта ўласцівыя і свое- 
асаблівыя рысы, характэрныя для помнікаў 
беларускага барока. Кожная дэталь скуль- 
птуры зроблена старанна, ювелірна, па- 
мастацку. Пластычна, мякка трактаваны 
складкі плашча, які пракінуты праз левае 
плячо і эфектна апускаецца збоку. Афар- 
боўка доспехаў добра імітуе матэрыял, пад- 
крэслівае халодную цвёрдасць адпалірава- 
нага да бляску металу. Твар Пераможцы 
поўны наіўнай непасрэднасці. Лёгкая асі- 
метрыя надае адчуванне ўнутранага руху, 
робіць выраз эмацыянальна выразным. 

Вобраз Юрыя Пераможцы даволі папу- 
лярны ў заходнееўрапейскім 1 рускім мас- 
тацтве. Мы можам прыгадаць жывапісныя 
палотны Рафаэля і Дзюрэра, Кранаха Ста- 
рэйшага і Мантэны, скульптурныя групы 
Го-Нотке, М. і Д. Калажвары, статую Да- 
натэла і шмат іншых работ. Паводле арта- 
даксальнай жыційнай літаратуры, Юрый 
паходзіў з Малой Азіі, дзе належаў да мяс- 
цовай знаці 1 меў даволі высокі воінскі ЧЫН. 
У часы ганення на хрысціян Юрыя прыму- 
шалі адрачыся ад веры і ў рэшце рэшт ад- 
секлі галаву !). Гэта надало яму арэол хрыс- 
ціянскага пакутніка, і яго вобраз, як і Дзміт- 
рыя Салунскага, Цірона, Фёдара Страціла- 
та і іншых, пачаў успрымацца як вобраз 


нябеснага абаронцы , хрысталюбівага” во- 
інства, а часам і князёў. З яго вобразам 
фальклорная традыцыя звязала язычаскую 
абраднасць вясновых жывёлагадоўчых 
культаў. Як вядома, хрысціянскія святыя не 
толькі замянілі язычаскія божаствы, але і 





Юрый Пераможца. Дрэва, разьба, яечная 
тэмпера, сярэдзіна ХКПІ ст. Дзяржаўны 
мастацкі музей Беларусі. 


ўспрынялі іх функцыі. Да Юрыя перайшлі 
функцыі язычаскага ,скаціннага бога”, на 
Беласточчыне, Беларусі лічылі яго заступ- 
нікам свойскай жывёлы, асабліва коней. Іс- 
наваў нават звычай, паводле якога раніцай 
23 красавіка, у Юр'еў дзень косці, што зас- 
таліся ад Вялікадня, загортвалі ў абрус, бра- 
лі соль і хлеб і абыходзілі засеянае поле, 
утыкалі па яго рагах косці, прымаўлялі: 
»Святы Божа, святы Еры! Захавай ніўкі ад 
граду”. Затым хлеб елі і маліліся, , каб Бог 
ласкавы і святы Еры сцераглі жывіну”. 

... Каля горада, у вялікім балоце, пася- 
ліўся змей-людаед. Каб ён быў літасцівы, 
яму час ад часу аддавалі на з'ядзенне юна- 
коў ідзяўчат. Надышла чарга і на дачку гас- 
падара горада. Але якраз у гэтых мясцінах 
пабываў Юрый, які хацеў напаіць свайго 
каня інабраць сіл у далейшую дарогу. Спат- 
каўшы дзяўчыну ў слязах 1 дазнаўшыся, ча- 
го яна плача, Юрый вырашыў чакаць змея. 
У цяжкай бітве перамог яго, вярнуў дачку 
шчаслівым бацькам. Юрый выступае тут як 
волат-асілак. Паступова яго вобраз пера- 
твараецца ў сімвал перамогі дабра і спра- 
вядлівасці над усялякім злом. 

Казачнае, фантастычнае паданне дае не- 
абмежаваную прастору для творчай фанта- 
зіі жывапісцаў і скульптараў. Блізкая духу 
народных уяўленняў, духу фальклору гэтая 
тэма набывае цікавую 1 адметную інтэрпрэ- 
тацыю ў скульптуры , Юрый Пераможца” 
невядомага майстра, выяўленай у Полацку 
ў пачатку стагоддзя (да 1912 г.). Скульпту- 
ра экспануецца ў Дзяржаўным мастацкім 
музеі Беларусі ў Менску. 

Нягледзячы на дробнасць формы, старан- 
ную ўвагу да кожнай дэталі, майстар пазбег 
халоднасці, здробненасці вобраза. Ён здолеў 
перадаць вялікую жыццёвую энергію, выса- 
кароднасць Юрыя -- бездакорнага рыцара. 

Івона МАРЦІНОВІЧ 

І) С. Аверинцев. Георгий // Мифы наро- 

дов мира. Москва, 1987. Т. І, с. 274. 





Еесз(іуаі Радзіма - Родзіна 


Іа тпіеўз2о5сі 


Сепіпіта 521 - Теай Ртатаіуслу У; 
Гегпісу па ргэдютіе зіегрша 1 мтебпіа 5іа- 
піе зіе богша тпіеўз205сі пагофоуусА і епор 
гіпіслпуср гатіе5Жцасус РоізКе, іппе Кга- 
ўе смгореўзКіе 1 ротгаецгореў5Кіе. 

У тіебсіе, еагіе о« Іаі тіез2Каўа обок 
зіебіе Раасу, ОКгаійсу, Гудзі, Іепкохуіе, 
Сурапіе, бгесу, Масе4ойс?усу, г421е тб- 
Уі зіе гожпуюі ўегукапі, едхіе гасроуа!у 
зіе гІетепіу голтайуср Кіш, га71іе 59]а 
булабупіе гхуп5Ко-КабоіісКіе, ргажозІаў- 
па, ргоўезіапскіе, уугпапіа тоў?е520“е- 
ро, офбедгіе 5іе Еезйуаі! Мпіе)згоўсі Ма- 
гофоугусі і Епістпусі , Еигора Бег ега- 
піс”. Вее (о ўефупу (его (ури Ёезйуа! 
па пазлупі Копіупепсіе. О4 (еро гоКіі, Ка?- 
«ето Іаёа, рггег КІІКа «пі Гееліса бедзіе 
воўсіс зезро!у боІКІогузіус2пе 2 гогпусВ 
Кгаібу. У ріегуўззусВ Копсег(аср уелта 
у4хіаі гатіез2Кц/асу РоізКе ОКгаійсу, 
Міепсу, /удзі, Сугапіе, ГепКоугіе. Рггу- 
]ада роізКіе зезроіу 2 Піу, Віаюогі5і, 
Стеср. Сепіпиа 5яКі -- Теай Ггата- 
бусгпу гаргозіо іе2 Ки5зіпоу Васлтайз- 
КісЁ 2 буіе) ЛігозІахіі, ВазКоу 2 Ніззра- 
піі, ЭхКоібуў, Гаройсгукоу, Канпіцкоу, 
Слікст0у. Резроіу Копсегіоугас Беда піе 
ўуІКо у І.еелісу, ае (е2 уг млеіц іппусВ 
піеўзсоугоўсіаса пазгего уоўеубв2іуа, 
Роіпего бІасКа, уў регэреКіууіе уг рггу- 
ргапіслпусі тіазіаса Міетіес. 

У безіуаім фелтіе п4аіа! ропа бусіас 
робсі. Копсегіоп іоугаглу52ус беда: зеті- 
пагіша па іета( роуўеппе] зуйасіі ппіеў- 
5го5сі пагофоўусі у Роіссе, улесгдг Ійе- 
гаскі 7 іс8 рггефз(аулсіеІаті, уузіауа Ёо- 
іоггайстпа і еКзрогусіа ууЧаўтісіх? ро- 
зулесопусВ папіе5го5сіот пагофоў ую. 

Раігопаі пад ЁезйуаІет обею Міпізісг- 
зіжо К.Шшгу і 52Кі і Жоўеуо4а Герпіскі. 

Частка ХСУПІ 

Даволі многа месца прысвяціў Янка 
Міхалюк лёсу беларускай нацыі і бела- 
рускай мове пад саветамі. Прыводжу сён- 
ня тыя фрагменты яго прызнанняў, якія 
адносяцца да гэтага пытання: 

, Бачыце, так яно сталася ў нашым жыц- 
ці, што мы страцілі і малую, і вялікую айчы- 
ну і апынуліся як бы на крызе пасярод акія- 
на. Мы як бы разбіткі без роднага краю. І 
бачыце, дзякуючы такім людзям як біскуп 
Сіповіч і айцец Аляксандар мы разам ства- 
рылі тут і малую, і вялікую Беларусь. 

Бачыце, было яно на Беларусі ад вякоў 
так, што шырылася нянавісць паміж па- 
асобнымі рэлігіямі. Католікі ненавідзелі 
праваслаўных і мусульманаў, мусульмане 
ненавідзелі праваслаўных і католікаў. 
Праваслаўныя не любілі католікаў і му- 
сульманаў. А яшчэ ж былі і жыды, і бап- 
тысты, івуніяты, і ўсе ўзаемна не любіліся 
і трактавалі сябе як ворагаў. Ну і калі б 
мы тут у Ангельшчыне захавалі тую не- 
прыязнь, што выступала ў нас ад вякоў, 
то мы ўсе тут згінулі б, ад нас следу не зас- 
талося б. Бо вядома, што беларусы като- 
лікі пайшлі б у польскі касцёл і сталіся б 
палякамі, беларусы праваслаўныя пайш- 
лі б у рускую царкву і сталіся б рускімі. І 
бачыце, тут і біскуп Сіповіч і айцец Аляк- 
сандар нам безупынна тлумачылі, што так 
не павінна быць пасля вайны. Бачыце, ка- 
лісь то беларусы ехалі на захад або ў Аме- 
рыку таму, што іх гнала туды бяда, няста- 
ча хлеба. А тыя, што тут паявіліся пасля 
другое сусветнае вайны, то папалі па па- 
літычных прычынах. Вядома, што і мы 
таксама думалі аб хлебе, але не толькі. Ду- 
малі мы іаб палітыцы. Яднаў нас заўсёды 
страх перад Сталінам і перад камунізмам. 
Большасць з нас то тыя, хто былі ў польс- 
кай арміі ў 1939 годзе і папалі ў савецкі 
палон. Ну то яны на ўласнай скуры пера- 
каналіся, што гэта такое савецкі рай. Ба- 
чыце, саветы добра ведалі, што калі пакі- 
нуць жыццё вёскі з усімі мясцовымі тра- 
дыцыямі, звычаямі і моваю, то заўсёды 
стуль, з тых, як вы кажаце, малых радзі- 
маў дух будзе перакідвацца і на ўсю Бела- 


русь, гэта значыць будзе фармавацца і ха- 
рактар вялікае радзімы. От яны і прыду- 
малі калектывізацыю, атэізацыю, русіфі- 
кацыю. Мы тут, прыглядаючыся да Бела- 
русі здалёк, усё гэта зразумелі і трэба ска- 
заць, што біскуп Сіповіч і айцец Аляксан- 
дар памаглі нам гэта зразумець. А правас- 
лаўныя духоўныя то таксама пайшлі гэтай 
дарогай. Практычна то ў кожным казан- 
ні, на кожным сходзе, у часекожнага шлю- 
бу, хрысцінаў ці паховін гаварылася ў нас 
аб адным і тым самым, аб захаванні Ра- 
дзімы па-за радзімай. От гэта і трымала 
нас пры беларускасці. Скажу, што не ўсе 
людзі вытрымлівалі без Беларусі. Некато- 
рыя выступалі публічна і гаварылі, што 
трэба пагадзіцца з савецкаю ўладаю і вяр- 
тацца ў Беларусь. То вы ведаеце, што га- 
варыў заўсёды біскуп і айцец Аляксандар? 
Не, не думайце, што яны нападалі на та- 
кіх людзей ці іх страшылі. Яны такім асо- 
бам заўсёды гаварылі: едзь у Беларусь і 
паглядзі. Ну, вядома, што яны так гава- 
рылі ўжо пасля таго, як Хрушчоў здэмас- 
каваў Сталіна і людзям не пагражалі ла- 
гер і смерць. І што вы думаеце? У тых лю- 
дзей, што паехалі і паглядзелі, то як рукой 
аднімала ўсякую ахвоту вяртацца ў Савец- 
кую Беларусь. Усе, вярнуўшыся, у адзін Го- 
лас гаварылі: у Беларусі няма Беларусі. 
Прымітыўны атэізм, калгаснае ўбоства, 
русіфікацыя, мацершчына. Вось, што ба- 
чылі і чулі на роднай Беларусі. А найгор- 
шае то ведаеце што? Алкагалізм, беспрас- 
ветны алкагалізм. Ну а якое там можа 
быць нацыянальнае жыццё ў народа, які 
дзень іноч п'яны? Я вам скажу, я не асме- 
ліўся паехаць у Беларусь. І то нетаму, што 
баяўся, што мяне арыштуюць, але таму, 
што не хацеў быць сведкам таго, як гіне 
мая вялікая і малая радзіма. Я мог бы не 
вытрымаць, калі б пабачыў, як мае род- 
ныя, сваякі, суседзі чахнуць у вёсцы і як 
,наслаждаюцца” расейшчынай. Магло б 
не вытрымаць маё сэрца, от таму і не еду 
і, мабыць, не паеду. Буду трымацца гэтай 
нашай Беларускай Радзімы, якую мы тут 
стварылі ўсе разам і вуніяты, і праваслаў- 
ныя, і католікі”. Алесь БАРСКІ 


Іконы 
і варвары 


Іконы гэта фрагмент Святога Пісання 
зе словы заступаюць сімвалы і колеры. 
Іконы пішацца і чытаецца. Мову іконы ра- 
зумеюць толькі тыя, якія яе вучыліся так 
і адарваны ад хрысціянскай традыцыі. 
Можа стварыць знакаміты мастацкі тво 
які аднак іконай не будзе. 

Дошка з выяўленнем святых, хаця і з'яў- 
ляецца прадметам, але мае сваю душу. Так 
яе сэнс успрымаюць вернікі ў цэрквах на- 
ват тады, калі не разумеюць значэння сім- 
валаў, якія яна прадстаўляе. У свядомасці 
праваслаўных некаторыя іконы мелі цуда- 
дзейную моц, не раз вырашалі пра лёс га- 
радоў, дзяржаў, манастыроў, а часам наро- 
даў. Стагоддзямі праваслаўны народ сла- 
віць Пачаеўскую ікону Божай Маці, акая 
абараніла манастыр і горад ад татарскай 
няволі. Перад іконамі веруючыя стаюць на 
калені, шукаюць суцяшэння ва ўсялякіх 
няшчасцях, праз іх пасрэдніцтва звяртаюц- 
ца да Бога. Каб звярнуць увагу на ідэі, якія 
прадстаўлялі іконы, некаторыя выяўленні 
святых упрыгожвалі дарагімі металамі і ка- 
мянямі. 

У 1917 годзе ўлада на тэрыторыі права- 
слаўнага Усходу апынулася ў руках баль- 
шавіцкіх варвараў. Мелі яны сваіх багоў, 
літургічную літаратуру, прарокаў. Ства- 
раць іх іконы вымушаны былі дзесяткі ты- 
сяч мастакоў, рэжысёраў, фатографаў ды 
іншых артыстаў. Усё тое, што стваралася 
стагоддзямі, сталася раптам непатрэбным, 
варожым, помнікам іншай традыцыі. Каб 
стварыць новага верніка камунізму, трэба 
было знішчыць усё, што напамінала хрыс- 
ціянскую спадчыну. Пасля сямідзесяці га- 
доў усялякіх эксперыментаў, асталося тро- 
хі цэркваў, шмат святыняў служыла баль- 
шавікам як месцы для танцаў ці гаспадар- 
чыя склады. Іконы аднак, якіх сотні да 1917 
г. знаходзіліся ў кожнай царкве, у большас- 
ці былі знішчаныя. Шмат аднак вернікі ціш- 
ком вынеслі ў свае дамы. Пры канцы вась- 
мідзесятых гадоў камуністы вырашылі спы- 
ніць гэтае дзікунства, якое прывяло да за- 
няпаду традыцыйнай маральнасці. Савец- 
кі чалавек, пачуўшы свабоду, кінуўся ка- 
рыстацца ёю, не звяртаючы ўвагу на ніякія 
святасці, ні этычныя бар'еры, якія рэгулю- 
юць жыццё цывілізаванага грамадства. За- 
рыентаваўся ён, між іншым, што ікона ў ін- 
шым свеце мае вялікую вартасць як прад- 
мет, як твор мастацтва. Свабода дала яму 
шанц стаць уласнікам чужой валюты, якая 
цяпер адкрывала дарогу да дабрабыту, ула- 
ды і яшчэ большай свабоды. Вязе тады са- 
вет на захад усё, што можна там прадаць, у 
тым ліку старыя Евангеллі, залатыя кры- 
жы, літургічныя прадметы і дзесяткі тысяч 
ікон. Невялікая частка гэтай кантрабанды 
трапляе ў рукі мытнікаў. Іконы, каб лепей 
схаваць іх перад кантролем, паасобныя , ту- 
рысты” раздзяляюць на кавалкі. Сарганіза- 
ваныя банды вязуць цэлыя іканастасы. Свя- 
тасці, якія з набожным страхам цалавалі вер- 
нікі ў цэрквах Беларусі, Расіі, Украіны ля- 
жаць цяпер на базарах сярод парашкоў, цві- 
коў, цыгарэт ды іншага смецця. 

19 красавіка ў Беластоцкім музеі ў Рату- 
шы была адкрыта выстаўка ікон, ахвяра- 
ваных гэтай установе мытнымі службамі. 
Амаль чатырыста адабраных савецкім і 
польскім турыстам” ікон у двух апошніх 
гадах гэта невялікая частка таго, што вы- 
везена было з Усходу. На адкрыццё выс- 
таўкі прыйшло каля двухсот прадстаўнікоў 
усялякіх беластоцкіх культурных устаноў. 
Пілі віно, прыглядаліся нават уважліва 
культурнай спадчыне праваслаўя, якая з 
цэркваў трапіла на базары і ў музеі. Іконы 
былі пісаны не для іх. Беластоцкія гледачы 
мову ікон не разумелі. Бачылі толькі тво- 
ры арыгінальнага мастацтва. 

Праўдападобна праз нейкі час адродзіц- 
ца цывілізацыя, якая разумее мову ікон і 
адчайна пачне шукаць свае скарбы ва ўсім 
свеце. Каб вярнуць іх назад, трэба будзе 
заплаціць у дзесяткі разоў больш, чым ця- 
пер атрымліваюць савецкія людзі на база- 
рах Еўропы. 

















Яўген МІРАНОВІЧ 
Р.5. Выстаўку ікон у беластоцкай Рату- 
шы можна глядзець да канца мая. 


Якія мы людзі 


Юбілей 


Абапіраючыся на кіёчак, старая па- 
тупала да дзвярэй на сваіх хворых на- 
гах, як толькі пачула званок у дзверы. 

Бабе Тані даўно ўжо пераваліла за 
восемдзесят і, лічыла яна, пара ўжо ёй 
ляжаць у зямлі. Зяцю, хаця ўсяго на 
пяць гадоў маладзейшаму, яму што? 
Высокі, статны, усё бягом ды бягом -- 
ні дождж яму не страшны, ні халадэча. 

А бабе ці ж так лёгка жывецца? Ха- 
дзіла па хаце з кіёчкам, памыла часам 
посуд, а так усё больш ляжала. Здароўе 
аддала сваім унукам, даччыным дзецям 
у малым мястэчку, а дажываць да смер- 
ці забрала вось яе другая дачка -- бяз- 
дзетная -- у цёплую гарадскую кватэ- 
ру, з гарачай вадой і туалетам. 

ў“ ў Ў 

Лежачы цэлымі днямі ў ложку, ста- 
рая думала-перадумвала сваё нялёгкае, 
але і цікавае жыццё. Купалася ў масле, 
калі была дзяўчынай. Выйшла замуж 
за багатага гаспадара. Хутар, вялікі 
мураваны дом, шмат зямлі. Заўсёды 
трымалі некалькіх парабкаў да працы 
каля хаты і ў полі. Магла б так цяжка 
не рабіць, маючы пяцёра дзяцей, мо 
сёння лепш бы сябе адчувала... Але Ці 
ж магла яна сядзець, злажыўшы рукі, 
калі нават яе дзеці, прыязджаючыя з га- 
радскіх школ на канікулы, рабілі ў по- 
лі, быццам парабкі. 

Прыйшлі ў трыццаць дзевятым са- 
веты. Яе гаспадар, стоячы на пана- 
дворку ў гумоўцах, убачыў рускага ка- 
пітана. Капітан разглянуўся навокал 
ды пытае: ,А помецик где?”, Вот Я и 
есть помеіцик”, -- адказаў гаспадар. 

Увайшлі ў хату, а там -- прыга- 
жосць. ,А эти персидские ковры у вас 
откуда?” , Дык гэта ж я сама, дзеткі, 
выткала! Якія ж яны персідскія!” -- 
пакрыўдзілася бабка. , Ну да! -- гля- 
нуў на яе з недаверам капітан. -- А эти 
картины, что на стенах висят, тоже 
сами рисовали?” , Не, гэта работа на- 
шых дзяцей...” 

Капітан быў ашаломлены. Кінуў во- 
кам на ўсё гэта яшчэ раз іпрыцішаным 


голасам параіў: , Ну, ты, хозяюшка, 
лучше эти картины со стены сними! Так 
будет спокойнее...” 

У сорак першым прыйшлі немцы. А 
ў іх было тры дачкі. Пачаў наведвацца 
да іх малады немец. Маладосць праг- 
нула жыцця, а не смерці. 

Уначы на хутар наведваліся парты- 
заны. Нарыхтоўвалі ім ежу --- у лесе ж 
многа не пажывішся. А, зрэшты, і ад- 
мовіць ім дапамогі не было як. Нехта 
данёс пра гэта нямецкаму начальству 
ў мястэчку. 

Усю сям'ю -- першы быў гаспадар 
--- паставілі пад сценку камендатуры, 
а хату з усім дабыткам спалілі. Стаяць 
яны пад сценкай, дрыжаць ад страху 
пад дуламі нямецкіх стрэльбаў. Першы, 
як камень, паваліўся бацька. Таня бы- 
ла наступная. І... раптам сталася неш- 
та, як у фільме. Заскрыгаталі тармазы 
легкавой машыны, і выскачыў з яе зна- 
ёмы нямецкі афіцэр, які наведваў Тані- 
ных дзяўчат: , Што вы робіце, гэта ж 
не партызаны, я іх ведаю!” 

Было ўжо аднак позна. Яе гаспадар 
ляжаў нежывы, а хата дагарала, калі 
вярнуліся на свой хутар. 

Чаго чалавек не перажыве! Жылі ў 
зямлянцы да канца вайны; дзякуй Бо- 
гу, што засталася кароўка. А пасля вай- 
ны неяк паставілі дом у мястэчку і ўсе 
дзеці павывучваліся, здабылі прафесію. 

“ ў ў 

Усё жыццё бабы Тані было чэснае і 
працавітае. 

Праўда, засталіся ў яе некаторыя 
»панскія” манеры. Хлеб прывозілі баб- 
цы аж з горада. Усе елі хлеб з мясцо- 
вай пякарні, а яна не магла: убачыла 
калісь, як у іхняй пякарні чалавек мя- 
сіў цеста, а пот з яго ілба капаў проста 
ў дзежку. Бабка ненавідзела неахайных 
людзей і гультаёў. А цяпер сама апы- 
нулася на ласцы дачкі і зяця. Праўду 
сказаўшы, ужо абрыдла ёй глядзець на 
гэты свет адно з вакна пятага паверха. 
Цешылася, што заўтра ў хаце будуць 
госці, бо зяцю якраз спаўнялася восем- 


дзесят гадоў імелі святкаваць гэты юбі- 

лей. Старая наогул любіла, калі нехта 

заходзіў у хату, і з радасцю, без стог- 

ну, падалася ў бок уваходных дзвярэй. 
ў Ў Ж 

Бабка ледзь не павалілася, -- дзякуй 
Богу ўтрымаў кіёчак, --- калі стаячая за 
парогам жанчына-лістаношка накінула- 
ся на яе са сваімі абдымкамі. , Віншую 
вас, бабуля, з васьмідзесяцігоддзем! Гэ- 
та вы-- юбілярка?”-- сказала прышоў- 
шая і падала ёй віншавальную тэлегра- 
му. , Не, нея!” -- сурова адрэзала баб- 
ка Таня. А хто?”-- пацікавілася ліста- 
ношка. ,, Зяць!” - старую пачынала іры- 
таваць нахабнасць чужога чалавека. 

»,Што вы гаворыце! У вас такі ста- 
ры зяць?!” -- цягнула жанчына. -- 
,Каму стары, каму не стары, дзеткі!” 
--- бабка сваім целам загарадзіла ўва- 
ход на кухню, куды з цікаўнасцю ста- 
ралася заглянуць лістаношка. 

Цяжка было ёй дзівіцца, бо з кухні 
даносіліся цудоўныя пахі страў, якія 
рыхтавала прыехаўшая ў госці зяцева 
дачка. 

»Як у вассмачна пахне! -- пасланка 
з тэлеграмай, на гэты раз далікатна ад- 
хіліўшы кволую бабулю, увайшла на 
кухню. -- Ой, колькі вы тут усяго на- 
варылі ды напяклі!” Не пытаючыся 
дазволу, пасланка ў нясвежай вопрат- 
цы гопнулася на табурэтку, што стая- 
ла ля кухоннага стала, якраз побач за- 
літага карпа, які яшчэ не зусім застыў. 

»Рыбку ўжо залілі?! Ага... шкада. Дык 
можа б я нешта іншае перакусіла”!” -- 
заглянула ў вочы ўнучцы лістаношка. 

»Мо я вам дам пірага з чаем?” -- 
спыталася тая ў недаўменні. , Ну што 
вы, навошта адразу пірог, пірага не 
трэба! Мне б далі кавалачак вунь таго 
мяска --ігодзе”, -- лістаношка паказа- 
ла пальцам на прыгожую залацістую 
шынку, што красавалася, толькі што вы- 
цягнутая з духоўкі, на падваконніку. 

» Паслухайце, я ж тут сама не гаспа- 
дыня, а госць. Неяк не выпадае пачы- 
наць без гаспадыні”, -- засумнявалася 
падчарыца бабулінай дачкі. 

»А вы вазьміце збоку, не будзе Ві- 
даць!” ---лістаношка ўжо паставіла пе- 
рад сабой талерачку і ўзяла ўрукі відэ- 


лец, глытаючы слінку. 

Бабка Таня адвярнула галаву, каб на- 
ватіне бачыць тае дурноты, якую рабі- 
ла ўнучка, адразаючы гэтай незнаёмай 
бабе салідны кавалак шынкі. , Хлябца 
папрашу”, -- напомніла , госця”, і тая 
хутка адкроіла ёй дзве лусты хлеба. 

Бабулі мо і няўцям было, што ўнуч- 
ка хвалюецца яшчэ больш за яе, бо ра- 
боты было -- непачаты край. 

»Салатку, пэўна, ужо зрабілі, -- не 
здавалася смакошка. -- Мне во каб 
крышку сюды, на талерачку, каля мяс- 
ка. Ну, ідобра, вось пад'ем і пайду. Ой, 
хадзіць яшчэ сёння! Праца мая, самі ве- 
даеце, сабачая. Наганяецца чалавек, а 
што з таго мае... Змучыцца, у роце пе- 
расохне. Выпіць штосьціка ў вас зной- 
дзецца?” 

»Вам мінеральнай?” -- унучка сха- 
пілася за бутэльку. 

Ой, што вы! Я мінеральнай не п'ю! 
Мне б крыху чагосьці мацнейшага пры- 
далося. Адразу б на ногі паставіла!” 

Бабка Таня глянула на ўнучку з не- 
адабрэннем, калі тая выцягнула з шаф- 
кі бутэльку гарэлкі. 

»А каньячку не маеце?!” -- здзівіла- 
ся лістаношка і, пакуль дачка юбіляра 
шукала іншую бутэльку, адсунула пас- 
таўлены кілішак і выняла сабе з шафы 
шклянку: , Не маю часу піць кілішкам!” 

Як толькі гаспадыня падала каньяк, 
яна схапіла тую бутэльку 1 бухнула з яе 
сабе поўную шклянку. Выпіла адным ду- 
хам, а паколькі ўжо някепска пад'ела, Дык 
і не адразу яе разабрала. Смакуючы пі- 
рог, гэта жанчына неакрэсленага ўзросту 
пачала наракаць, што жыццёвельміцяж- 
кое. , Вам, бабуля, добра тут у цяпле ся- 
дзець, нічога неробячы, а я вось, як саба- 
ка, мушу ганяцца аддвара да двара... На- 
ліце яшчэ з паўшкляначкі!” 

Бабка Таня, якая ўвесь час маўчала, 
гледзячы на тое, што дзеецца, не вы- 
трымала: , Дык за тое ж вам і плоцяць!” 
Адвярнулася і выйшла з кухні. 

Лістаношка ізноў наліла сабе канья- 
ку, выпіла, хукнула і, калышучыся ўжо 
ад сцяны да сцяны, пайшла працаваць 
далей. 

Юбілей пачаўся. 

Ада ЧАЧУГА 





Ніва” на раздарожжы 


Уважліва прачытаў я артыкул Яў- 
гена Мірановіча п.з., Міхасю дзяку- 
ем за памяць” у 12-м н-ры, Нівы”, дзе 
аўтар дзякуе Міхасю ІЦаховічу за яго 
з'едлівы тон у ацэнцы колішняй і сён- 
няшняй , Нівы”. Наш пачэсны паэт 
М. Шаховіч у сакавіцкім нумары 
Часопіса” хваліць час дыктатуры і 
камунізму, а ганіць цяперашнюю сва- 
боду, хаця гэта свабода пяра ў нас яш- 
чэ пад запытальным знакам. Верыў- 
шы словам ІЦаховіча, можа здацца, 
што калісь , Ніву” амаль вырывалі з 
рук і так лёгка яна ішла ў падпісцы і 
продажы ды была аж такая цікавая, 
што і не адарваць вачэй. А сённяш- 
няя, гэта ўжо, бруковец”. Амаль усе 
заслужаныя” члены БГКТ так сцвяр- 
джаюць і плююць на , Ніву”. Такса- 
ма камуністы тое ж чыняць і, як пра- 
віла, Ніву” ў рукі амаль не бяруць. 
Хаця рэдакцыя іх выхвальвала да не- 
ба іна першай старонцы заўсёды быў 
партрэт нейкага сакратара партыі 
або іншага начальніка. Я ўжо ЗІ год 
працую пісьманосцам і магу некаль- 
кі слоў сказаць, як гэта , лёгка” ішла 
, Ніва”. Тады была толькі адна пад- 
піска газет і я з прызвання сэрца пад- 
пісваўся (і надалей гэта раблю) на 
» Ніву” і то на год -- тады гэта каш- 

тавала ўсяго 28 злотаў. У мяне было 
250 падпісчыкаў, а сёння не ў сілах гэ- 
та зрабіць, бо штодзённа ў нашу пош- 
ту прысылаюць для продажу 30--40 
розных газет, на якіх амаль няма пас- 
таянных чытачоў. Я надалей падпіс- 
ваю і прадаю найбольш , Нівы” на 
ўсю акругу. Было больш такіх ліста- 
ношаў, нават узнагароды нам за гэта 
давалі; калісь -- не сёння. Сёння ма- 
ла хто з пісьманосцаў працуе на род- 
най ніве іраспаўсюджвае сваю газету 
сярод людзей. І калісьці былі ў ,НІі- 
ве” разумныя і здольныя журналісты, 
і ёсць і сёння. Але былі і нецікавыя, 
аднабаковыя падлізнікі і, на жаль, 
яны і сёння не звяліся. Як будзе далей 
, Ніва” трымацца, гэта залежыць у 
першую чаргу ад нас. На БГКТ няма 
чаго спадзявацца, хаця Мікола Ваў- 
ранюк напісаў аграмадны артыкул- 
інтэрв'ю ,Я марыла служыць бела- 
рускай справе” пра дзяячку Тамару 
Русачык. Я і іншае чуў пра гэту пат- 
рыётку. І навошта займаць цэлую ста- 
ронку! Чуў я ўжо галасы, што калі 
М. Ваўранюк будзе пісаць падобныя 
кавалкі, дык чытачы не будуць у мя- 
не купляць, Ніву”. Людзі бачаць, дзе 
праўда. 

Мікалай ПАНФІЛЮК 


Лекары” 


Сцяпан жыў сам на хутары пасярод 
поля, нейкіх сто метраў ад вёскі. Усе 
яго сыны жылі ў вёсцы. 

Калі памерла яго жонка Ніна, дзеці 
і ўнукі прасілі, каб пакінуў стары дом і 
пайшоў жыць да аднаго з сыноў. 

--- Не, -- запярэчыў стары, -- не 
пакіну я дома. Дзе нарадзіўся, ажаніў- 
ся, дзе вас выгадаваў і адкуль усіх у 
людзі адправіў, там і памру. 

Сцяпан быў некалі добрым столя- 
рам. Цяпер рэдка хто прасіў, каб зра- 
біў акно або дзверы. Мо таму, што 
быў стары, а мо проста таму, што ў 
людзей няма цяпер замнога грошай. 

Аднойчы старэйшы сын Антось 
прывёз і пакінуў бацьку матэрыял, 
каб той зрабіў яму новыядзверы і вок- 
ны да летняй кухні. Два дні пазней, 
корпаючыся ў сваёй майстэрні, пачуў 
стары, што едзе нейкі самаход. 

--- Пэўна Антось едзе сваім,, малю- 
хам”, -- падумаў. -- Адвёскі да мяне 
недалёка, але падэшваў здзіраць не 
хоча, то іедзе самаходам. 

Выйшаў на панадворак і ўбачыў 
самаходз замежнай прапіскай. Сядзе- 
ла ў ім чатыры мужчыны і адна жан- 
чына. Перад брамай самаход затры- 
маўся. Выйшла трое: два мужчыны і 
жанчына. 


-- Кім вы будзеце? Чаго вам трэ- 
ба? -- спытаў стары. 

-- Мы лекары, -- адказала жанчы- 
на, -- прыехалі пабачыць, як жывяце 
іці не хворыя. Ідзем у хату. 

Сцяпан адразу падумаў, што гэта 
нейкія ашуканцы, аднак не было вы- 
хаду -- павёў іх дадому. 

Адзін мужчына астаўся ў сенях, 
другі з жанчынай увайшлі ўсярэдзіну 
і адразу пачалі ўсё пільна аглядаць. 

--- Як вы так жывяце, што нічога ў 
вас няма? Пенсію атрымоўваеце? -- 
спытала жанчына. 

-- Маю пенсію сыны забіраюць, а 
я хаджу да іх есці. 

-- Агледжу, ці не хворыя вы, такія 
вы худыя, -- сказала. Падышла да 
старога і пачала абмацваць, ці няма 
дзе кашалька з грашыма. Калі не 
знайшла, нервова прыкусіла вусны: 

--- Навошта аддаеце сынам усе гро- 
шы? 

--- Стары я, -- сумна адказаў Сця- 
пан, -- іяны што хочуць, Дык Тое З 
імі і робяць. 

» Лекары” злосныя пакінулі дом і 
паехалі. А Сцяпан чым хутчэй пай- 
шоў у вёску і ўсім людзям расказаў 
пра нашэсце гасцей, якія , вылечва- 
юць” ад грошай. АЎРОРА 


55.05.1996 Ніва Хе 18 


ПОЗІРК У МІНУЛАЕ) ВЕР - НЕ ВЕР) МУЗЕМЙНЬ ФОНД 


5 мая 

1818 г.- нар. Карл Маркс, нямецкі фі- 
лосаф. 

1819 г. -- нар. кампазітар Станіслаў 
Манюшка. 


1821 г. -- памёр Напалеон Банапарт, 
французскі імператар. 

1912 г. -- у Ст.-Пецярбургу выйшаў 
першы нумар, Праўды”. 

1949 г. -- у Лондане заснавана Раду 
Еўропы. 

1961 г. -- першы палёт у космас аме- 
рыканца Алана Шэпарда на борце кас- 
мічнага карабля Метсигу-3. 

1981 г. -- пасол у брытанскі парла- 
мент, баявік ІРА Бобі Сандс памёр у аст- 
розе пасля 66 дзён галадоўкі. Пасля яго 
памерла яшчэ 8 ягоных таварышаў. 

6 мая 

1527 г. -- бассо 4і Кота, грабеж Рыма 
салдатнёй нямецка-іспанскага караля 
Карла У закончыла эпоху рымскага Рэ- 
несансу. 

1854 г. -- прапрэм'ера оперы, Травія- 
та” Джузепе Вердзі ў Венецыі. 

1856 г. -- нар. Зігмунд Фрэйд, аўсі- 
рыйскі лекар, заснавальнік псіхааналізу. 

1861 г. -- нар. Рабіндранат Тагор, ін- 
дыйскі паэт. 

1926 г. - памёр асветнік Казімір Сваяк. 

1987 г. -- у паўночна-ўсходнім Кітаі 
ўспыхнуў вялікі пажар тайгі. Выгарэла 
каля мільёна гектараў лесу і загінула 197 
чалавек. 

1994 г. - афіцыйнае адкрыццё тунеля 
(50 км.) паміж Англіяй і Францыяй. 

7 мая 

1954 г. -- капітуляцыя французскіх 
войск пад Дзьенб'енфу ў В'етнаме. 

8 мая 

1429 г. -- французскія войскі пад ка- 
мандаваннем Іаанны д'Арк апанавалі 
Арлеан. 

1828 г.- нар. Анры Дзюнан, швейцар- 
скі філантроп, заснавальнік Чырвонага 
Крыжа. 

1985 г. - канцэрн, Кока-кола” змяніў 
склад свайго напітку на саладзейшы. У 
выніку масавых пратэстаў рашэнне адме- 
нена. 

1987 г. -.- немец Мат'яс Руст прызям- 
ліўся на Чырвонай плошчы ў Маскве. 

9 мая 

1936 г.-- Італія анексіравала Абісінію 
(Эфіопію). 

1945 г. -- адмірал Карл Дэніц выдаў 
прыказ безагаворачнай капітуляцыі ня- 
мецкіх войск. 

1994 г. -- Нэльсан Мандэла, першы 
негр у 342-гадовай гісторыі краіны абра- 
ны прэзідэнтам ПАР. 

10 мая 

1906 г. -- першае пасяджэнне расейс- 
кай Думы. 

1933 г. -- на Опернай плошчы ў Бер- 
ліне нацысты спалілі каля 20 тыс. кніжак 
»прасякнутых ненямецкім духам”. 

1940 г. --- уварванне нямецкіх войск у 
краіны Бенілюкса. 

11 мая 

330 г. -- Канстанцін Вялікі назначыў 
Канстанцінопаль новай сталіцай Рымс- 
кай імперыі. 

482 г. -- нар. Юсцініян Вялікі, візан- 
тыйскі кесар. 

1904 г. -- нар. Сальвадар Далі, іспанс- 
кі мастак. 

1990 г. -- у Лумумбашы (Заір) сілы 
дзяржбяспекі забілі больш за 50 студэн- 
таў, якія пратэставалі супраць рэжыма 
прэзідэнта Мабуту. (Ш) 





»Міма” 

4]. Зцгаз5Ка 1, 15-950 ВіаіузіоК, зКг. роса. 149, 
(еі. 421-033. 

Рык: ОЕТНРЕСК”, ВіаТузіок, пі. ЗКІіафоуха 9. 

Тугойпік МаюгизКі зропзогоўгапу ргтгех 
Міпізіегзіно КШіцгу і 52ЁаКі. 


5.05.1996 Ніва Хе 18 


Астроне! Снілася мне нейкае вясел- 
ле. А пасля такая сітуацыя: мой унук 
прадае цыганам майго малодшага ўну- 
ка, бо немаегрошай, каб заплаціць па- 
датак за гаспадарку. Што можа аба- 
значаць гэты сон? ІВАНКА 

Даражэнькі Астроне! Мне прысніў- 
ся сон пра маіх калег з працы. Адна сяб- 
роўка была ў хаце майго сябра, у яко- 
га нядаўна памерла жонка, імыла ў яго 
падлогу. І так ужо шаравала тую пад- 
логу, так шаравала цвёрдай шчоткай... 
А падлога была брыдкая, драўляная, са 
шчылінамі і дзіркамі. Відаць было, што 
гаспадар сам рамантаваў яе і неяк ня- 
роўна, неахайна заляпіў дзіркі цэментам. 

Я кажу сяброўцы: , Перастань ты 
ўрэшце чысціць тую падлогу!”, а яна 
ўсё сядзіць і дзярэ яе. 

Геня 

Іванка! Твой сон гаворыць пра тое, 
што будзе нейкая сварка, а прынамсі 
непаразуменне (вяселле). Здарыцца 
нейкае ашуканства (мо твой унук пад- 
маніць цябе, бо прадаў цыганам малод- 
шага брата). Сварка вынікне, бадай, 
з-за нейкіх гаспадарчых спраў. 

Геня! Твой сон сведчыць пра няўхіль- 
ную смерць у некага з тваіх калег: ці ў 
сяброўкі, якая мыла падлогу ў калегі, 
ці ў калегі, у хаце якога гэта адбыва- 
лася. Даруйце, міленькія, мне, старому. 

АСТРОН 


ПАРНАСІіК 


Кілішак 

Выпіў кілішак, выпіў два, 

Не хапае дня. 

П'еш цэлы вечар -- 

Зваліў цябе вецер. 

І ты заснуў пад сталом 

Справядлівым сном. 

Сніліся табе чэрці, 

Жадалі скорай смерці. 

Ты прачнуўся аднака. 

Ты -- чалавек-небарака. 

Паправіцца варта; 

І паўтараецца ўпарта. 

Бо хочацца піць. 

А думка: як жыць? 

У цябе праз гару заглохла, 

Таксама замоўкла. 

У канцы стол абаблюеш 

І пасля мо на сябе злуеш, 

ІЦто паступіў як свіння апошняя, 

Хаця і не паросная. 

Мала таго --- табе рукі свярбяць, 

Каб некага адлупцаваць. 

І калі штосьці не так, 

Дык ты калегу па галаве --- бах! 

І тады лаянка, драка; 

Ты ізноў небарака. 

Бо цябе злупцавалі 

І сведкаў пазвалі, 

Што ты цішыню парушыў. 

Бараніць цябе ніхто не рушыў 

І падалі цябе на калегію ці суд. 

І гэта ўжо не цуд. 

Уляпілі штраф, што ў галаве 

закруцілася 

І ніколі не снілася. 

І заплаціў ,гаротнае” або адбыў 
у астрозе 

Толькі таму, што жывеш у бярлозе. 

Мікалай ПАНФІЛЮК 





Грамадскі камітэт пабудовы Музея і асяродка беларускай культуры ў Гай- 
наўцы праводзіць збор грошай на пабудову Музея. Ахвяраванні на пабудову 
Музея (у польскай і замежнай валютах) просім пералічваць на рахунак: РКО 
ВР О4дзіаі у; Наўпбусе, пг Копіа: 5627-5454-132. 

Жыхары Беларусі могуць уплачваць ахвяраванні на рахунак 141713 у Рэс- 
публіканскім жылсацбанку горада Менска. 


Спіс чарговых ахвяравальнікаў: 
4597. Ян Тапалянскі (Нарва) 

4598. Валянціна Міцэвіч (Дашы) 
4599. Інакенцій Сідарук (Гайнаўка) 


4600. Альжбета Вярбіцкая (Гайнаўка) 


4601. Уладзімір Іванюк (Вітава) 


-- 40.00 зл. 
-- 10.00 зл. 
--- 30.00 зл. 
-- 10.00 зл. 
-- 10.00 зл. 


4602. Ахвяраванні настаўнікаў беларускай мовы, 


сабраныя ў час канферэнцыі 27 сакавіка 1996 г. 


-- 85,24 зл. 


4603. Ахвяраванні настаўнікаў нямецкай мовы, 


сабраныя ў час канферэнцыі 30 сакавіка 1996 г. 


г. 2400) зл. 


4604. Алена Таболіч (Беларусь, Менск -- 


ганарар за артыкул у , Ніве” н-р 5/96) 


--- 800 зл. 
ДЗЯКУЕМ. 


Наш адрас: броіесгпу Копіі Вуфдоуу Мугецт і Озгодка КШшгу Віаюпі5Кіе), 
17-200 Наўпобука, ш. З Маўа 42, (гі. (0-835) 30-16. 








6 мая. Юрыя. 

Юрыя, Юр'я, Юрай, Ягорый -- ста- 
радаўняе свята беларусаў у гонар за- 
ступніка жывёлы і гаспадаркі Юрыя 
(Георгія), які ў часы хрысціянства за- 
мяніў язычніцкае славянскае бажаство 
вясенняй урадлівасці 1 плоднасці жан- 
чын -- Ярылу. 

На свята аглядалі нівы, абыходзілі 
палі з караваем. 

Прыкметы. На Юр'я густы дождж -- 
жыта ўродзіцца густое, буйное, калі 
дождж толькі крапіць”, то лета будзе 
багатае на траву. Калі вада ў рэчцы 
прыбывае да Юр'ева дня, то лега бу- 
дзе гарачае, з дажджамі неўпару. 


Юраўская песня 


А Юр'ева маці, 
Божа мілы! 
Па небе хадзіла, 


Народны каляндар 


З Юр'ем гаварыла: 

-- А Юр'ю мой, Юр'ю, 
Падай Пятру ключы 
Зямлю адамкнуці, 
Траву выпусціці, 
Статак накарміці. 
Людзям на здароўе, 
Ліху безгалоўе. 


Веснавая песня 


--- Хадзіце, дзевачкі, у лес гуляці. 
Зялёных вянкоў завіваці. 

-- А мы ўжо вяночкі завілі 

І гарэлачку папілі. 


Закукуй, зязюля, закукуй! 
Нямнога табе кукаваці -- 
Ад Вялікадня да Пятра 
Ды ад чыстага чацвярга. 


Запісаў Янка ЦЕЛУШЭЦКІ 





Віраванка 





І. горад між Беластокам і Гроднам, 
2. вельмі шкоднае субтрапічнае нася- 
комае, 3. знак прыпынку, 4. лоўля ры- 


бы, 5. дабро, 6. калядныя песні, 7. Чу- 
чала ў выглядзе чалавека для адпудж- 
вання птушак, 8. частка кнігі, 9. на- 
чальнік пекла, 10. зварот, які патрабуе 
адказу, І 1. чарада ва- 
рон, 12. від тканкі па- 
званочных жывёл. 
(Ш) 

Сярод чытачоў, якія 
на працягу месяца 
прышлюць у рэдакцыю 
правільныя адказы, ра- 
зыграем кніжныя ўзна- 
гароды. 

Адказ на крыжаван- 
ку з 10 н-ра: 

Гарызантальна: па- 
кора, Лугана, Данецк, 
Кіпр, Сена, аўтастра- 
да, цуда, лада, Тракай, 
мікрон, варона. 

Вертыкальна: паля- 
кі, рада, Луцк, навіна, 
недастатак, праўда, се- 
дала, цунамі, даліна, 
трон, айва. 

Кніжныя ўзнагароды высылаем: Та- 
машу Байко і Аляксандру Дабчынска- 
му з Беластока. 





Рэдагуе калектыў: 


Мікола Ваўранюк, Аляксандр Вярбіцкі, Ган- 
на Кандрацюк-Свярубская, Алег Латышонак, 
Віталь Луба (сакратар рэдакцыі), Міраслава Лук- 
ша, Аляксандр Максімюк, Яўген Мірановіч (га- 
лоўны рэдактар), Яўгенія Палоцкая (машыніст- 
ка), Галіна Рамашка (кіраўнік канцылярыі), Ма- 
рыя Федарук (машыністка), Ада Чачуга. 

Выдае: Праграмная рада тыднёвіка , Ніва”. 

Старшыня Праграмнай рады: Валянцін Сель- 
вясюк. 


Ргепитегаіа. 


1. Тептіп угріаі па ргепатегаіе па Ш Кугапа! 1996 г. 
чрІууга 5 сгегуўса 1996 г. Уўріабу рггуўтціа мггефу рост- 
іоуе па іегепіе угоў. БіаіозіосКіеро і одфізіу, Кмсй” па 
іегепіе саіеро Кгаўц. 

2. Сепа ргепитегаіу па ПІ Кугагіа! угупозі 9, 10 21 
(91 000 зіагусі 21). 

3. Сепа ргепутегаіу г угузуІКа га ггапісе ез! УіеК- 
52а о 10090 і рггуўтоуапа ўезі іуІКо па оКгезу Кугагіа!- 
пе. У/ріаіу рггуўтціе КОСН 5.А. Оафаа! Уагэгауга, 
Ш. Томжагоуа 28, 00-958 Магэгауа. 


МгКопіа РВК ХШ Очааа! Уаггауга 370044-1 195- 
139-11. 

4. Ргепитегаіе то?ла гапбуіс у гедаКс]/і. Сепа 
1 ерх. угаг х у'узуіІКа угупозі 1,45 21 (14 500 зіагусіз 24), 
а Куапаіпіе -- 18.85 21 (188 500 з(агус 4). Уріаіу 
рггуўтцўе Вада Ргоггатоўа ТуводфпіКа ,Міуа”, Віа- 
ТузіоК, и. бигазКа І, пг Копіа РВК 5.А., І Офідаі Віа- 
ТузіоК, 370406-207917-132. 

ТекзібУ піе гатоўіопусі геёаКсуа піе 2уггаса. /а- 
зіггера зоБіе гбупіе? ргауго зКгасапіа і оргасоугаліа ге- 
ФаКсуўперо іеКсібуў піе гатоуіопусй. 7а ігебс оріюз7ей 
ге4аКсіа піе ропозі одроўгіефзіаіпоссі. 

У кіпцюрах цецерука 
Бюро аб'яў 


Калі бярэш у рукі пятнічны выпуск 
нейкага , Кур'ера”, нелайся іне наракай. 
Праўда, паперы там толькі, што можна 
было б надрукаваць карту СССР з усімі 
калгасамі і найменшымі нат пасёлкамі, а 
чытаць апрача дробных аб'яў няма чаго. 
Усё-такі не наракай. Наша эпоха пярой- 
дзе ў гісторыю і непрыхарошаныя рас- 
працоўкі навукоўцаў, але яны, штодзён- 
ныя аб'явы будуць крыніцамі ведаў пра 
нас і наш час. У бюро аб'яў працую ўжо 
паўстагоддзя, таму і ведаю, што гавару. 

Дакладна помню свайго першага клі- 
снта. Высокі, стройны бландзін, гадоў 
пад дваццаць пяць хілком зайшоў у мой 
пакойчык і адварочваючы твар, мо ад со- 
раму, а мо ад прыроднай сабе нясмелас- 
ці, папрасіў замясціць кароткае апавяш- 
чэнне: ., Пяць гадоў у АК памяняю на тры 
дні ў АЛ”. Помню таксама выразна Сізі- 
фа Іванавіча, гаспадара з-пад Сямятыч, 
які пасля доўгай, беспардоннай вайны з 
калгаснымі прапагандыстамі замясціў У 
нашым бюро адчайную аб'яву: ., Гару па- 
мяняю на ніжэйшую, або прадам”. Пяці- 
дзесятыя гады пайшлі ў нябыт, а дзяў- 
чыны, сыходзячы з трактароў, накіроў- 
валіся прама пад вянец. Іхнія хлопцы, ад- 
кідаючы ў куток афіцэркі і галіфэ, апрана- 
лі цёплыя шлёпанцы ды зусім цывільныя 
нагавіцы. Рэвалюцыйныя песні пачалі 
ўступаць з дарогі калыханкам, а ўчараш- 
нія бунтаўшчыкі пачыналі мэблявацца. 

Наведваў нас тады часценька адзін 
бяздомны актывіст, Юдым яго звалі, ка- 
лі добра помню. Замяшчаў гэты чалавек 
разоў ці не дваццаць кароценькеую 
аб'яву: , Дом куплю”. Потым перастаў 
сюды заходзіць, а знаёмыя гаварылі, што 
і сапраўды купіў ён нейкую трохпавяр- 
ховую вілу ў цэнтры горада. 

У сямідзесятыя гады людзі зажылі ўжо 
дастатней, хіба з гэтай прычыны ў дроб- 
ных аб'явах паказалася сытая мяшчанс- 
кая манатоннасць. У бясконцасць паў- 
таралася адна-адзіная аб'ява , Воз памя- 
няю на візу. Држымала-малодшы”. 

Дэкаду восьмую адкрывалі аб'явы па- 
дзячныя:, Праметэям усіх краін шчырае 
дзякуй” (якраз туд-сюд гарэлі будынкі 
партыйных камітэтаў), а закрывалі пе- 
рапрашальныя: , Пралетарыі ўсіх краін, 
прабачце. Маркс”. Пасярэдзіне была вя- 
лікая цішыня, толькі часад часу нехта пра- 
паноўваў: Стары самаходза цану двух но- 
вых”, а фабрыка стырапору (5(угоріапі) 
абяцала даць працу ўсім ахвотным. 

Як не глядзі, найбольш прадукцыйны- 
мі ў аб'яўнай творчасці аказаліся нашыя 
дзевяностыя гады. Сэрца расце, калі ад- 
крываем любую газету і чытаем: «Капі- 
тал» перакоўваем у капітал. Суполка На- 
менклатура”. Суполка «Бяспечная буду- 
чыня» аб'яўляе банкруцтва”. , Касандра 
на пост прэс-сакратара патрэбная. Апа- 
зіцыя”. Аднак найцікавейшая аб'ява дай- 
шла да маіх рук учора. Калі за акном бю- 
ро прыпынілася элегантная, цёмна-сіняя 
,Лянчыя”, я адразу ведаў, што здарыцца 
нешта цікавае. Цераз хвіліну вадзіцель, 
аднолькава элегантны як і яго машына, 
быў ужо ў пакойчыку і зажадаў надрука- 
ваць такую вось аб'яву: , Някемлівым 
аб'ясняю, што абрэвіятура У.І.Р. абса- 
лютна не абазначае ВЫПІЎ І ПАЕХАЎ. 
Пасол Пляшка Ян”. 

Сёння а гадзіне дзевятай зайшоў у маю 
кантору высокі, стройны, лысы як ме- 
сяц у поўні, мужчына. Адварочваючы 
твар, мо ад сораму, а мо ад прыроднай 
сабе нясмеласці, папрасіў замясціць ка- 
роткае апавяшчэнне: , Пяць гадоў у АЛ 
памяняю на тры дні ў АК”. Нешта знаё- 
мае прыкмеціў я ў ягоных сініх вачах, усё- 
ткі пытаць у лысага, ці калісьці быў ён 
бландзінам я не асмеліўся. 

Думаю, пара мне ўжо на пенсію. 

Міхась АНДРАСЮК 

-Даўціпы” 
Андрэя Гаўрылюка 


Рассеяны прафхсар пытае сакратарку: 

-- Ці былі вы ўчора ў тэатры? 

-- Не, пан прафесар, вечар правяла 
ў ЛОЖКУ. 

-- Ну, так, так. Ну 1як-- многа лю- 
дзей там было? 

жж ж 

--- Што маю зрабіць, каб пахудзець? 
-- пытае Маруся сяброўку. 

-- На тваім месцы не хадзіла 0 так 
часта на дыскатэкі... 

---А што -- танец поўніць? 

--- Не, толькі сядзенне. 

ж ж ж 

Пасажырскі лайнер пераплывас ка- 
ля малой выспы, па якой скача і вымах- 
вае рукамі доўгавалосы, барадаты 
мужчына, апрануты ў шматкі адзення. 

-- Што гэта за чалавек? -- пытае ад- 
па прыгажуня капітана. 

--- Тэта нейкі псіх! Ужо пятнаццаць 
гадоў ён, быццам нейкі добры знаёмы, 
скача і махае да нас рукамі, калі прап- 
лывасм каля гэтай выспы. 

ж ж ж 

Набожны ксёндз памер і трапіў У 
чысцілішча. Даведаўся там, што яго 
прыхаджанін Зэнак, шафёр па прафе- 
сіі, трапіў у рай. Пакрыўджаны ксёндз 
напісаў скаргу да святога Пятра. 

-- Няма тут ніякай памылкі, --- на- 
пісаў у адказ святы Пётр. -- Калі ты 
адпраўляў імшу, то людзі спалі, а калі 
Зэнак вёў аўтобус, то ўсе маліліся. 

Ж ж ж 

--- Якая розніца між ксяндзом і палі- 
цыянтам? 

--- Калі чалавека выводзіць паліцы- 
янт, то ёсць яшчэ надзея, але калі вы- 
водзіць ксёндз, то ўжо няма ніякай. 

Ж ж ж 

Паліцыянт вярнуўся з адпачынку ў 
Закапаным. 

-- Ну іяк, прыгожа там? -- пыга- 
юць сябры. 

-- Цяжка сказаць, горы ўсё закры- 


] ваюць. 





САРДЭЧНЫЯ 
ТАЙИЙНЫЬІ 


Сэрцайка! Што рабіць, парай! Я зу- 
сім перастала верыць мужчынам. Каля 
года таму я пазнаёмілася ў сяброўкі на 
імянінах з прыемным хлопцам, які быў, 
аднак, значна старэйшы за мяне. Мы па- 
чалі хадзіць. 

Трэба табе ведаць, Сэрцайка, што я 
яшчэ вучуся ў школе. Мне 16 гадоў, а 
яму -- 25іўжо ёнзаканчвае універсітэт. 
Нягледзячы на розніцу ў гадах, хлопец 
мне вельмі падабаўся. Быў вельмі інтэ- 
лігентны, начытаны, ну, іпрыгожы. Ме- 
сяц нашага знаёмства мінуў так хутка, 
што я і не агледзелася. Правялі мы яго 
цудоўна: хадзілі на дыскатэкі, ездзілі на 
рэчку з сябрамі, сустракаліся ў кавяр- 
нях. Пачаліся якраз канікулы. Мы ўсю- 
ды абнімаліся 1 цалаваліся -- саромец- 
ца ж не было чаго. А пасля хлопец за- 
прапанаваў сустрэцца ў яго, бо бацькі 
выехалі на тыдзень да сваякоў. ІЦто бы- 
ло рабіць? Мэта, дзеля якой ён мяне зап- 
расіў, была аж занадта ясная. А я ж яму 
Казала: усё -- толькі не ложак. Я яшчэ 
ніколі з хлопцам у пасцелі не была і не 
збіралася рызыкаваць, бо ўсё ж можа 
здарыцца. А мне ж яшчэ ліцэй трэба кан- 
чаць. Пра замужжа ў нас ніколі нават 
гаворкі не было. Адным словам, я далі- 
катна сказала, што прыйсці не змагу. 
Хлопец абразіўся на мяне, але на нас- 
тупны дзень ізноў пачаў тую ж гаворку. 
Я другі раз неяк выкруцілася. Развіта- 
ліся даволі холадна. 








У хаце нешта мне не давала спакою. 
Быў ужо вечар, і я вырашыла пазваніць 
хлопцу, каб хаця пагаварыць з ім. У 
трубцы я пачула музыку і дзявочы го- 
лас сказаў: »Ргозае!” Я адлажыла труб- 
ку, але не знаходзіла сабе месца. Набра- 
ла яго нумар другіраз. Думала, што пер- 
шы раз была памылка. Ізноў -- музыка 
і той жа чароўны голас: ,Ргоз2е тос!” 
Мне стала моташна. 

Сказаўшы бацькам, што мнетрэба на 
хвіліну выйсці, я накінула нешта на ся- 
беівыйшла з дому. Схапіла таксіі... па- 
ехала да майго хлопца. Проста не веда- 
ла, што я раблю. Быццам нейкі аўтамат. 
Розум падказваў: неедзь, сядзі дома! Сэр- 
ца ж свідравала думка: ідзі і паглядзі! 

Хлопец не думаў, што я прыеду да 
яго. Мо лічыў, што мой гонар мне не 
дазволіць. Але зразумей, Сэрцайка, я 
мусіла праверыць, што гэта за дзяўчы- 
на пацяшае майго хлопца ў той час, ка- 
лі я сядзела ў хаце. Вельмі здзівіўся, ка- 
лі ўбачыў мяне на парозе, але не пера- 
пужаўся, упусціў мяне ў хату. Пазнаёміў 
з дзяўчынай, якая была ў яго. У мяне пе- 
расохла ў горле. Якраз яны пілі каву, 
хлопец прынёс кубачак і мне. Гаварылі 
аб нічым, я маўчала. 

Дзяўчына была апранутая, але паво- 
дзіла сябе надта свабодна. Яшчэ крыху 
пагаварылі, ія пачала разумець, што гэ- 
та яго былая дзяўчына. Так, ён сапраў- 
ды расказваў мне пра яе. Аднаго толь- 
кі не сказаў: што так цалкам ён з ёю не 
парваў, што сустракаюцца надалей. 
Прынамсі яна не хавала сваіх пачуццяў 
да яго. Пры гэтым была сімпатычная ў 
адносінах да мяне. Відаць было, што 1 


пра мяне ён ёй расказваў. Певядома 
толькі, што. Але я прыйшла да вываду, 
што прадставіў мяне як звычайную сяб- 
роўку, якіх у яго шмат. І таму тая дзяў- 
Чына была мілая ў адносінах да мяне. 
Глядзела, як на нейкую смаркатую дзяў- 
чыну, якая , бегае” за яе хлопцам. Мне 
хацелася крыкнуць, што ён мяне, а не яе 
кахае, што гэта са мною ён сустракаўся 
штодзень, мяне цалаваў іабнімаў. Нічо- 
га я, аднак, не сказала, апрача слоў: 
» Мне пара!” 

Хлопец сказаў той самаўпэўненай 
дзяўчыне, што зараз вернецца, і выйшаў 
са мною. Правёў мяне на прыпынак, 
цмокнуў у шчаку на развітанне. Нічога 
нетлумачыў мне, алея ітак не сумнявала- 
ся, што тая дзяўчына застанецца ў яго на- 
нач... Адтаго часу ў нас усё сапсавалася. 

Эля 

Даражэнькая Эля! Усё выглядае на 
тое, што ён з той дзяўчынай ніколі не 
парваў адносін. Занадта самаўпэўнена 
яна паводзіла сябе ў яго хаце. І была сім- 
патычная ў адносінах да цябе, не была 
зайздросная, як у адносінах да суперні- 
цы. Відаць, лічыла цябе яшчэ замала- 
дзенькай. 

Хлопец хутчэй за ўсё запрасіў цябе, 
каб уразнастайніць сабе жыццё. Калі б 
не меў нікога, дык хлопец у яго ўзросце 
запрасіў бы цябе дахаты раней. 

Ты меркавала, наіўная, што ты ў яго 
адзіная інепаўторная, а хлопцы любяць 
мець поспех у не адной дзяўчыны. Сама 
ж кажаш, што пра замужжа вы ніколі не 
гаварылі. Мо 1 добра, што ты яму не на- 
кідаешся. Табе яшчэ вучыцца 1 вучыцца. 

СЭРЦАЙКА 


